

भारत सरकार
GOVERNMENT OF INDIA
राष्ट्रीय पुस्तकालय, कलकत्ता ।
NATIONAL LIBRARY, CALCUTTA.

वर्ग संख्या

Class No.

पुस्तक संख्या

Book No.

रा० पु० / N. L. 38.

Mar

910

P752

MGIPC—S4—9 LNL/66—13-12-66—1,50,000.

AN
ELEMENTARY GEOGRAPHY.
PART I.

(Description of the Bombay Presidency)

BY

RAO BAHADUR SITARAM VISHVANATH
PATVARDHAN, B. A.

ELEVENTH EDITION.—50,000 Copies.

*(Registered for Copy-right under the Government
of India's Act XXV of 1867.)*

P O O N A :

1901.

(All rights reserved.)

POONA :

PRINTED AT THE " DNYAN PRAKASH " PRESS,

भूगोलविद्येची मूलतत्वे.

भाग १

(मुंबई इलाख्याचें वर्णन.)

हें

रा. व. सतिाराम विश्वनाथ पटवर्धन, बी.ए.

द्वानिं केलें.

आवृत्ति अकरावी.—५०,००० प्रती.

पुस्तकाची मालकी सन १८६७ च्या १५ व्या


आकटाप्रमाणें नोंदली असें.

पुणें.

सन १९०१

या पुस्तकासंबंधीं सर्व अधिकार माझकानें आपलेकडे ठेविंजें जाही.


“पुणे येथे ” ज्ञानप्रकाश छापखान्यांत छापिले.



अनुक्रमणिका.



भाग १.	पृष्ठ
प्रकरण १ लें. साधारण माहिती	१
„ १ रें. मुंबई इलाख्याचे विभाग	४
„ ३ रें. राज्य करण्याची रीत	११
„ ४ रें. मुंबईबेट व शहर	१८
भाग २.	
सिध्दांत	११
भाग ३.	
कच्छ	२
भाग ४.	
गुजराय	२
भाग ५.	
गुजराथेंतील संस्थानें	२
भाग ६.	
कोंकण	३
भाग ७.	
देश	३
भाग ८.	
दक्षिण महाराष्ट्रदेश	६



प्रस्तावना.

नवीन सुधारलेल्या इयत्ताप्रमाणें मराठी तिसरी इयत्ता शिकणाऱ्या मुलांस, मुंबई इलाख्याचे नकाशाची माहिती अर्पणें अवश्य आहे; परंतु नुस्त्या नकाशावरून ही माहिती मुलांस चांगली करून देतां येत नाही. म्हणून ती मुलांस थोडक्यांत करून देतां यावी ह्या हेतूनें, हें लहानसें पुस्तक तयार केलें आहे.

इलाख्याचे निरनिराळ्या भागांचें क्षेत्रफळ व त्यांतील लोकसंख्या ह्यांची माहिती, मुंबई सरकारचे सन १८९४/९५ सालचे अड्मिनिस्ट्रेशन रिपोर्तावरून घेतली आहे.

हें पुस्तक मेहेरबान दैरेक्टर साहेब बहादूर ह्यांचे हुकुमानें तयार केलें आहे. व ह्यांतील माहिती आ साहेबांच्या सहायानें मला मिळाली आहे. म्हणून मी त्यांचा फार आभारी आहे.

मेहेरबान होप साहेब बहादूर, ह्यांनीं केलेल्या गुजराथी भुगोळाचे प्रस्तावनेपैकी कांहीं भाग पुढें घेतला आहे त्याचा उपयोग नकाशा शिकवितेवेळीं बराच होईल अशी आशा आहे.

“जेथें मुलें बसलीं असतील त्या जागेचा शिक्षकानें फळ्यावर नकाशा काढावा, व नकाशा काढतेवेळीं मुलांस सूचक प्रश्न करावे. मुलांचे सहायानें नकाशा संपल्यावर व त्याविषयीची त्यांस पूर्ण माहिती झाल्यावर तो एका मोठ्या जागेचा लहान नकाशा आहे असें शिक्षकानें त्यांस नीट समजावून सांगोवें.

जागा लांबट असल्यास शिक्षकांनै चौरस आकृति काढून ती बरोबर आहे किंवा नाही असे मुलांस विचारावें, व त्यां-
कडून बरोबर उत्तरें काढून घेऊन त्याप्रमाणें नकाशाची
आकृति नीट करावी. असें केल्यानें मुलांची समजूत चांगली
होत जाईल. जागा चौरस असल्यास, प्रथम लांबट आकृति
काढावी; ह्याप्रमाणें शिक्षकांनै अशा काहीं पुर्तोंची योजना
करावी कीं, जेणेंकरून आपण जें काहीं शिकवितों तें
मुलांना बरोबर समजतें किंवा नाही हें आपणास कळेल
व तें मुलांचे ध्यानांत चांगलें राहील. नंतर उत्तर, दक्षिण,
पूर्व, व पश्चिम ह्या दिशा त्यांना नीट समजावून द्याव्या.

मग प्रत्येक दिशेस आपल्या भोंवतालचीं जितकीं घरे
फळ्यावर दाखवितां येतील, तितकीं दाखवून एका रस्त्याचा
नकाशा पूर्ण करावा. हा नकाशा मुलांस समजल्यावर, तो
पुसून टाकून दुसरा लहान त्याऐवजीं काढावा. मग त्याचे
प्रत्येक बाजूस मोठमोठ्या रस्त्यांपैकीं काहीं रस्ते जोडावे.
ह्याप्रमाणें सर्व शहराचा किंवा खेड्याचा नकाशा पुरा
करावा. गांवास भोंवताला तट असल्यास तो रेघांनीं दाख-
वावा. ह्या नकाशाची मुलांस चांगली माहिती शाली म्हणजे
तो पुसून टाकून त्या ऐवजीं बारीक माहिती शिवाय करून
दुसरा लहान नकाशा काढावा.

मग ह्याला, मुलांच्या माहितीचीं गांवें जोडावीं, नंतर
प्रत्येक दिशेकडील पलीकडच्या गांवांचीं नांवें मुलांस विचा-
रावीं, उत्तरें बरोबर न आल्यास, त्यांच्या चुक्या दुस्त
कराव्या. आतां अंतर म्हणजे काय? हें मुलांस समजावून
सांगावें. भोंवतालचे गांवांचीं नांवें ओळीनें व त्यांमधील

(१)

अंतरांचे मानाने लिहावी, झणजे गांवांच्या व शहरांच्या नांवांमधील जे नकाशावर कमी ज्यास्ती अंतर दिसते, ते निरर्थक नाही असे मुलांस कळू लागे.

ह्याप्रमाणेच, टेंकड्या, तळीं, नद्या व आणखी जे काहीं या गांवाजवळ असेल ते, त्या नकाशावर दाखवावे. ज्या तालुक्यांत किंवा परगण्यांत शाळा असेल त्याचा ह्याप्रमाणेच नकाशा काढावा, व ह्याची चांगली माहिती शाल्यावर शिक्षकाने त्याऐवजी दुसरा लहानसा नकाशा काढून त्याला दुसरा तालुका जोडावा, व त्याच्या दिशा, मर्यादा वगैरे दाखवाव्या. मग तो दुसरा तालुका नुसताच मोठ्या आकाराचा काढावा आणि त्यावर त्या तालुक्याची विशेष बारीक माहिती दाखवावी.

अशा रीतीने सर्व जिल्ह्याचा नकाशा मुलांस शिकवावा. परंतु ज्या तालुक्यांत शाळा असेल त्याखेरीज दुसऱ्या तालुक्यांची विशेष बारीक माहिती देऊ नये. प्रदेशाचे मानाने जसजसा नकाशा वाढेल तसतशी कमी माहिती द्यावी. नकाशावर . नद्या वांकड्या रेषांनी, तळीं वर्तुळांनी, गावे व शहरे टिंबांनी, दाखविली आहेत असे मुलांस समजावून द्यावे.

ह्याप्रमाणेच इतर माहिती सांगावी. सर्व जिल्हे व संस्थाने अशी एकत्र केली झणजे मुलांस सर्व महाराष्ट्राची माहिती होईल. महाराष्ट्राला गुजराथ व मुंबई इलाख्याचे दुसरे भाग एकामागून एक जोडावे, परंतु गुजराथ व इतर भागांची माहिती महाराष्ट्रापेक्षा कमी द्यावी. ”

सामान्य माहिती.

दिशा.

शिक्षकानें दिशांची आकृति फळ्यावर काढावी. ज्या दिशेस सूर्य उगवतो ती पूर्व, ज्या दिशेस सूर्य मावळतो ती पश्चिम, पूर्वेकडे तोंड करून उभें राहिले असतां जी दिशा डाव्या हाताकडे असते ती उत्तर, व जी उजव्या हाताकडे असते ती दक्षिण.

दक्षिण आणि पूर्व ह्या दोहोंच्या मधील कोणास अग्नेय दिशा म्हणतात.

दक्षिण आणि पश्चिम ह्या दोहोंच्या मधील कोणास नैऋत्य म्हणतात.

उत्तर आणि पूर्व ह्या दोन दिशांमधील कोणास ईशान्य म्हणतात.

उत्तर आणि पश्चिम ह्यांमधील कोणास वायव्य म्हणतात.

नकाशा हातांत घेतला असतां वरचे अंगास उत्तर, खालचे अंगास दक्षिण, उजवे बाजूस पूर्व, व डावे बाजूस पश्चिम, यांच्या अशा रीतीने तो काढलेला असतो हें मुलांस चांगले समजावून द्यावें.

भूगोलविद्येतील शब्दांच्या व्याख्या.

जमीन.

(१) चोहोंकडून पाण्याने वेष्टित जो जमिनीचा प्रदेश, त्यास बेट असें म्हणतात.

(२) तिहींकडून पाणी असून जो जमिनीचा प्रदेश चौथे बाजूने दुसऱ्या जमिनीशी जोडलेला असतो त्याला द्वीपकल्प (बहुतेक बेट) असें म्हणतात.

(३) जमिनीचे उंचवट्यास टेंकडी, व फार मोठा उंचवटा असल्यास त्यास पर्वत असें म्हणतात. टेंकड्या आणि पर्वत तळांशी एकमेकांना जोडलेले असल्यास त्यांना पर्वत किंवा डोंगर ह्यांच्या ओळी किंवा रांगा असें म्हणतात.

(४) पर्वत किंवा टेंकड्या यांमधील सखल प्रदेशास खिंड किंवा खोरे असें म्हणतात.

(५) सपाट जमिनीचा जो मोठा प्रदेश त्याला मैदान असें म्हणतात.

(६) उंच मैदानास डोंगरसपाटी किंवा पठार म्हणतात.

(७) ज्या उंच प्रदेशांतून पाणी चोहोंकडे जाते, त्यास पाणलोट म्हणतात.

(१)

पाणी.

(१) पृथ्वीचे पृष्ठभागावर जें खारें पाणी आहे. त्याचे पांच भाग केले आहेत ; त्या प्रत्येकास महासागर असें म्हणतात. महासागरपिक्शां लहान असा जो जलसमूह त्यास समुद्र असें म्हणतात.

(२) जो समुद्राचा भाग जमिनीवर लांब गेलेल्ल असतो, त्यास आखात असें म्हणतात.

(३) जमिनीने वेष्टित जो उदकप्रदेश त्यास सरोवर असें म्हणतात.

(४) पर्वतापासून किंवा सरोवरापासून पाण्याचा प्रवाह निघून जो उतार जमिनीवरून वाहत जाऊन, समुद्रास किंवा दुसऱ्या उदकप्रवाहास मिळतो त्यास नदी असें म्हणतात.

(५) ज्या ठिकाणाहून नदीचा प्रवाह निघतो त्यास तिचा उगम असें म्हणतात, आणि ज्या ठिकाणी ती समुद्रास मिळते त्यास तिचें मुख असें म्हणतात.

(६) ज्या ठिकाणी लहान नदी मोठ्या नदीस मिळते त्या ठिकाणाला संगम असें म्हणतात.

(७) नदीचें मुख, समुद्राच्या भरतीचें पाणी आंत घेण्याजोगें रुंद असल्यास त्यास खाडी असें म्हणतात.

(८) समुद्राचें पाणी चढतें तेव्हां त्यास भरती असें म्हणतात, व समुद्राचें पाणी उतरतें तेव्हां त्यास ओढटी असें म्हणतात.



मुंबई इलाख्याचें वर्णन.

भाग '१' ला.

प्रकरण १ लें.

साधारण माहिती.

१. हिंदुस्तान द्वीपकल्पाच्या पश्चिमभागाच्या अर्दंड. पटीला मुंबई इलाखा असें छणतात. हिंदुस्तानच्या पश्चिम किनाऱ्यापेकी $\frac{2}{3}$ किनारा ह्या इलाख्यांत मोडतो. किनारा एकसारखा असून कच्छचे आखात व खंबायतचे आखात, ह्या दोन आखातांखेरीज कोठें तुटलेला नाही. ह्या दोन आखातांचे मध्ये काठेवाडचें द्वीपकल्प आहे. ह्या इलाख्याच्या वायव्येस, उत्तरेस आणि ईशान्येस बलुचिस्तान, पंजाब आणि रजपुतस्तानांतील संस्थानें हीं आहेत. पूर्वेस मध्य हिंदुस्तानांतील संस्थानें, मध्य प्रांत (सेंट्रल प्रांन्वेस्) वन्हाड आणि निजामाचें राज्य हीं आहेत; दक्षिणेस मद्रास इलाखा आणि मयसूर प्रांत आहेत; आणि पश्चिमेस अरबी समुद्र आहे. सिंध, कच्छ, गुजरात, महाराष्ट्र आणि दक्षिणमहाराष्ट्र हे प्रांत ह्या इलाख्यांत आहेत.

२. पर्वत — सद्याद्री, सतपुडा आणि हाल हा तीन पर्वतांच्या मुख्य ओळी आहेत. सद्याद्रीची ओळ उत्तरे-कडून दक्षिणेकडे गेली आहे. हिला पश्चिमघाट असे झणतात. हिचे पश्चिमेकडील प्रदेशास कोंकण व पूर्वेकडील प्रदेशास देश, अशी नावे आहेत. ह्या ओळीतून जाग-बागी ज्या जाण्यायेण्याच्या वाटा आहेत, त्यांस घाट झणतात. हे घाट पुष्कळ आहेत, पैकी प्रसिद्ध आहेत त्यांची नावे:—थळघाट, नाशिकानजळ आहे; १ बोरघाट, खंडाब्याजवळ आहे; २ पारघाट, महाबळेश्वरानजळ आहे, ३ माळशिरसचा घाट, जुनराजवळ आहे; ५ वरंधा घाट, महाडचे रस्त्यावर आहे; ६ कुंभारलीघाट, चिपळुणानजळ आहे; ७ आंबेघाट, कोल्हापुराहून रत्नागिरीचे रस्त्यावर आहे; ८ आंबोलीघाट, बेळगांवाहून वेङ्गुर्याचे रस्त्यावर आहे; ९ तिनैघाट, बेळगांवाहून गोंव्याचे रस्त्यावर आहे; १० आरंबेलघाट, धारवाडाहून कारवारच्या रस्त्यावर आहे; ११ देविमणीघाट, सिरसीहून कुमठ्याचे रस्त्यावर आहे; आणि १२ मलिमणीघाट, सिद्धापुराहून गेरसप्पाच्या रस्त्यावर आहे. ह्या ओळीत थळघाटानजळचा कळसुबाई नांवाचा डोंगर फार उंच आहे; त्याची उंची ९२५० फूट आहे. चांदवडचे डोंगर, अजिंठ्याचे डोंगर, अहमदनगरच्या उत्तरेकडील डोंगर, सातान्याजवळचा शंभुमहादेवाचा डोंगर आणि कोल्हापुराजवळचा जोतीबाचा डोंगर, हे सद्याद्रीचे मुख्य फांटे आहेत. महाबळेश्वर, माथेरान, सिंहगड, पुरंदर, सप्तश्रृंग, अंजनेरी वगैरे उंच ठिकाणांचे हवापाणी चांगले असल्यामुळे श्र्मंत

लोक तेथे उन्हाळ्यांत रहावयास जातात. सातपुड्याची ओळ नर्मदा आणि तापी ह्या दोन नद्यांच्या मधून पूर्वेक-दून पश्चिमेकडे गेली आहे. हाला पर्वतांची ओळ विष प्रांताचे पश्चिमेस असून उत्तरेकडून दक्षिणेस गेली आहे. अरवली पर्वतांचे नैर्ऋत्य टोंक गुजराथचे उत्तर हद्दीस येऊन मिळाले आहे. त्यांत अबूचा पहाड हे प्रसिद्ध शिखर आहे. तेथील हवापाणी चांगले असल्यामुळे श्रीमंत लोक तेथे उन्हाळ्यांत रहावयास जातात. अबूचे पाहाडापासून दक्षिणेस महीनदीपर्यंत एक डोंगरांची ओळ गुजराथचे पूर्व हद्दीवरून गेली आहे. मही आणि नर्मदा ह्यांचेमध्ये कांहीं तुटक डोंगर आहेत, ते विंध्याद्रीचे फांटे आहेत, असें झटले तरी चालेल. नर्मदा आणि तापी ह्यांचेमध्ये राजपिपळ्याचे डोंगर आहेत.

३. नद्याः—१ सिंधुनदी, हा तिबेटांतून निघाल्यावर काश्मीर प्रांतांत जातो व हिंदुकुश व हिमालय ह्या पर्वतांमधून पंजाबांत शिरतो. नंतर सिंध प्रांतांतून येथे दक्षिणेकडे वहात जाऊन पुष्कळ मुखांनी अरबी समुद्रास मिळतो. ह्या नदाचे कांठो सक्कर आणि हैदराबाद ही मोठी न्हारे आहेत. ह्या नदाची लांबी १८०० मैल आहे व ह्याचे कालवे काढून शेतकीचे कामाकरिता लांबवर नेले आहेत. २ नर्मदा, ही मध्य प्रांतांत अमरकंटकचे उंच प्रदेशांत उगम पावून पश्चिमेकडे ८०१ मैलपर्यंत वहात जाऊन भडोच शहराजवळ खंबायतचे आखातास मिळते. हिचे मुखापासून वर १०० मैलपर्यंत लहान लहान तारवे नेहमी जातात. ३ तापी, ही सातपुड्यांत बैतुलजवळ

उगम पावून पश्चिमेकडे ४४१ मैलपर्यंत वहात जाऊन सुरतेजवळ खंबायतचे आखातास मिळते. हिला डावेकडून पूर्णा, गिरणा, बोरी आणि मांजरा ह्या नद्या मिळतात. गुजरायेंतील दुसऱ्या नद्यापेक्षा ह्या नदींतून व्यापार विशेष चालतो. ४ साबरमती, ही राज्यपुढान्यांत उगम पावून गुजराथचे हद्दीवरील डोंगरांमधून येऊन गुजराथ प्रांताचे उत्तर भागांतून थेट दक्षिणेकडे वहात जाऊन खंबायतचे आखातास मिळते. हिचे कांठी अहमदाबाद शहर आहे.

१ मही, ही माळव्याचे उंच प्रदेशांत उगम पावून गुजराथचे हद्दीवरील डोंगरांमधून येऊन गुजराथप्रांताचे उत्तर भागांतून दक्षिणेकडे वहात जाऊन खंबायतचे आखातास मिळते; हिला शेदी, वात्रक आणि मेथो ह्या नद्या मिळतात. ६ गोदावरी, ही सद्याद्रि पर्वतांत श्यंबकेश्वरापासून उगम पावून नाशिक व पैठण (निजामाचे) ह्या शहरांजवळून पूर्वेकडेस निजामाचे राज्यांतून वहात जाऊन राजमहेंद्री शहराजवळ सात मुखांनी बंगालचे उपसागरास मिळते.

हिला उजवेकडून प्रवरा व मांजरा व डावेकडून पूर्णा, प्राणहिता (पैनगंगा, वर्धा आणि वैनगंगा ह्या तीन नद्या मिळून झालेली) आणि इंद्रावती ह्या नद्या मिळतात. हिची लांबी ८९८ मैल आहे. ७ कृष्णा, ही सद्याद्रि पर्वतांत महाबळेश्वरापासून उगम पावून वाई, कऱ्हाड व सांगली ह्या शहरांजवळून वेळगांव जिऱ्हाचे हद्दीपर्यंत दक्षिणेकडे वहात जाते. नंतर पूर्ववाहिनी होऊन वेळगांव व विजापूर

जिऱ्हांतून निजामाचे राज्यांत जाऊन मच्छलीपट्टणाजवळ बंगालचे उपसागरास मिळते. हिला उजवेकडून

वेण्या, कोपना, वारणा, पंचगंगा, घटप्रभा, मलप्रभा आणि तुंगभद्रा व डावेकडून डोण व भीमा ह्या नद्या मिळतात. ह्या नदीची लांबी ८०० मैल आहे. गोकक शहराजवळील घटप्रभेच्या धबधबा २६० फूट उंचीचा असून पहाण्यासारखा आहे. ८ शरावती, ही म्हैसूरप्रांतांत उगम पावून पश्चिमेकडे वहात जाऊन होनावर शहराजवळ अरबी समुद्रास मिळते. गेरसप्पाजवळ ही नदी मोठ्या झपाट्याने घाटावरून खाली पडते. त्या ठिकाणी पुष्कळ धबधबे झाले आहेत. त्यांतील मोठा ८९० फूट उंच आहे.

४ पंजाबच्या नैऋत्येपासून म्हैसूर संस्थान व मद्रास इलाखा ह्यांच्या सीमांपर्यंत, ह्या इलाख्याची लांबी १०५० मैल आहे. ह्याचें क्षेत्रफळ १,८७,३०० चौरसमैल आहे; पैकीं ६४,६३३ एतद्देशीय संस्थानिकांचे ताब्यांत आहे. लोकसंख्या २,५४,९१,१२८ आहे; पैकीं ६९,२५,२७६ एतद्देशीय संस्थानांत आहे. गायकवाडचें संस्थान मुंबई इलाख्यांत आहे, परंतु त्याच्यावर देखरेख खुद्द हिंदुस्थान सरकार ठेवतें. गायकवाड खेरीज करून एतद्देशीय संस्थानिक, मुंबई सरकारचे ताब्यांत आहेत. त्यांतून कांहीं मुंबई सरकारास व कांहीं गायकवाड सरकारास खंडणी देतात. संस्थानांवर देखरेख ठेवण्याकरितां इंग्रजसरकारचे तर्फेनें पोलिटिकल एजन्त असतात. कधीं कधीं कांहीं संस्थांचे जोजारचे ब्रिटिश प्रदेशांतील कलेक्टर अथवा जज ह्यांचे ताब्यांतही असतात.

५ उत्पन्न—सिंधप्रांतांत तांदूळ, ज्वारी, बाजरी, गहू, मूग, गळिताचीं घान्यें, सातू, कापूस आणि तंबाकू;

कच्छ प्रांतांत ज्वारी, बाजरी, गहू, मूग, गळिताचीं धान्यें, कापूस, लोकर, तुरटी आणि सोरा; गुजरातेंत तांदूळ, ज्वारी, बाजरी, गहू, हरभरे, मका, कडदण, गळिताचीं धान्यें, कापूस, मीठ, तंबाकू, जंज अणि सुंठ; देशांत तांदूळ, ज्वारी, बाजरी, गहू, कडदण, कापूस, तंबाकू, जंज, भुईमूग आणि मिरची; कोंकणांत तांदूळ, नागली, वरी, साबे, हरीक, कडदण, उडीद, तीळ, मीठ, नारळ, सुपारी, आलें, केळीं व जंज; दक्षिण महाराष्ट्रांत तांदूळ, ज्वारी, बाजरी, गहू, हरभरे, नागली, कापूस, कडदण, गळिताचीं धान्यें, तंबाकू, जंज, नारळ, सुपारी, वेलदोडे, मिरी आणि मीठ हीं मुख्य पिकें आहेत.

६ आगगाडीचे रस्ते—१ ला.—दि ग्रेत इंदियन पेनिनसुला रेलवे, हा मुंबईत बोरीबंदराजवळून निघून कल्याणपर्यंत गेल्यावर त्याचे दोन फांटे झाले आहेत. पहिला पळघाटांतून नाशिक, चाळिसगांव, जळगांव व भुसावळ झांवरून जबलपूरपर्यंत जातो; ह्या रस्त्याच्या तीन शाखा, चाळिसगांवपासून धुळ्यापर्यंत, जळगांवपासून अमळनेरपर्यंत, व भुसावळपासून वऱ्हाडांतून नागपूरपर्यंत, गेल्या आहेत. दुसरा बोरघाटांतून पुणे व सोलापूर ह्या शहरांवरून रायचूरपर्यंत जातो. २ रा.—दि बांबे बडोदा आणि सेंट्रल इंदिया रेलवे, हा मुंबईत कुलाब्याजवळून निघून सुरत, बडोदे व अहमदाबाद ह्या शहरांवरून वटवाणपर्यंत जातो. ह्या रस्त्याला जागजागी लहान लहान फांटे फोडले आहेत. ३ रा.—दि सिंध रेलवे, हा कराचीपासून निघून कोत्री, रक, सकर ह्या शहरांवरून मुलतानाकडे गेला आहे. ह्या रस्त्याची

एक शाखा रकपासून बिकारपूर, जम्बोबाबाद व केटा ह्या शहरांवरून न्यूचामनपर्यंत गेली आहे. ४ वा.—दि दौंड मनमाड रेल्वे हा अहमदनगराजवळून जाऊन रायचूर व जबलपूरकडे जाणाऱ्या रस्त्यांमधून जातो. ५ वा.—दि गोदावरी व्हाली स्तेत रेल्वे, हा मनमाडपासून निघून दौलताबाद, औरंगाबाद, बालना इगिरे शहरांवरून हैदराबाद (निजामची) पर्यंत जातो. ६ वा.—दि तापी व्हाली रेल्वे, हा सुरतपासून निघून सोनगड, नंदुरवार ह्यांवरून अमळनेरपर्यंत जातो. ७ वा.—दि राजपुताना रेल्वे हा अहमदाबादपासून निघून अजमीरकडे गेला आहे. ८ वा.—दि भावनगर, गोंडाल, जुनागड पोरबंदर रेल्वे, हा वटवाणपासून भावनगरपर्यंत जातो, व ह्याचा एक फांटा पश्चिमेकडे पोरबंदरपर्यंत नेला आहे. जेटलसर स्टेशनापासून ह्या रस्त्याचा एक फांटा दक्षिणेकडे जुनागडावरून विरावळपर्यंत व दुसरा उत्तरेकडे गोंडाळवरून राजकोटपर्यंत नेला आहे. राजकोटपासून जामनगरपर्यंत, व राजकोटपासून वांकांनरवरून वटवाणपर्यंत व वांकांनरपासून मोरवीपर्यंत असे ह्या रस्त्याचे फांटे नेले आहेत. ९ वा.—दि सदर्न मराठा रेल्वे, ह्याचे सौथ देक्कन, ईस्त देक्कन व वेस्त देक्कन असे तीन भाग आहेत:—पहिला कपासलराकपासून निघून लोंढा, धारवाड, हुबळी, गदग, व बल्लारी ह्यांवरून जाऊन मद्रास रेल्वेच्या गुंटकल स्टेशनापर्यंत व पुढें नंदिहाळपर्यंत जातो. ह्या रस्त्याची एक शाखा हुबळीपासून निघून हवेली, राणिवेनूर व हरीहर ह्यांवरून जाऊन झैसूर स्तेत रेल्वेस मिळते. दुसरा—ग्रे. इ. पे. रे. च्या हुटगी स्टेशनापासून

निघून विजापूर व नागलकोट ह्या शहरांवरून गदगपर्यंत जातो. तिसरा—पुण्यापासून निघून सातारा, मिरज व बेळगांव ह्या शहरांजवळून लोंढ्यापर्यंत जातो. १० वा—दि कोल्हापूर स्तेत रेल्वे, हा कोल्हापूरपासून निघून वेस्त देकन रेल्वेच्या मिरज स्टेशनापर्यंत जातो. ११ वा.—दि वेस्त आफ् इंदिया पोर्तुगीज रेल्वे, हा मार्मगोवापासून निघून क्वासलराक जवळ सौथ देकन रेल्वेस मिळतो. १२ वा—दि बार्सी लाइट रेल्वे, हा बार्सी रोड स्टेशनापासून बार्सी शहरपर्यंत नेला आहे.

७ पाहण्यासारखी स्थळे.—मुंबईजवळ घारापुरी, पुणेजिल्ह्यांत जुन्नर व कार्ल, विज.पुर्जिल्ह्यांत बदामी, आणि नासिक येथील कोरेव लेणी पाहण्यासारखी आहेत. ठाणेजिल्ह्यांत वजावाई म्हणून एक देवीचे स्थान आहे, तेथे पुष्कळ उन्हाळी (ऊन पाण्याचे झरे) आहेत. खानदेशांत आढावद व रत्नागिरीजिल्ह्यांत राजापूर येथेही ऊन पाण्याचे झरे आहेत. राजापूरापासून एक कोमावर गंगा-स्थान आहे, तेथे वर्ष दोन वर्षांनी एक एका पाण्याचा छोट मोठ्या झपाट्याने येऊन गायमुखांतून वहूं लागतो, तेव्हां लोक गंगा आली असे समजून यात्रेस जातात. द्वारका, नोमनाथ, डाकुर, पाळिटाणी, त्र्यंबकेश्वर, पंढरपूर, कोल्हापूर आणि गोकर्ण ही प्रसिद्ध देवस्थाने आहेत.

(१)

प्रकरण २ रे.

मुंबई इलाख्याचे विभाग.

खाली लिहिल्याप्रमाणे ह्या इलाख्याचे पांच विभाग आहेत. १ सिंध, २ कच्छ, ३ गुजराय, ४ महाराष्ट्र (कोंकण व देश मिळून) आणि ५ दक्षिणमहाराष्ट्र.

मुंबई शहर हें ह्या इलाख्याची राजधानी आहे. मुंबईबेट हें इंग्लंडचा राजा दुसरा चार्लस ह्यास सन १६६१ त पोर्तुगाल देशचे राजानें आंदण दिलें. अद्यापि पोर्तुगीज लोकांचे ताब्यांत दक्षिणेस गोंवें प्रांत, सुरतेच्या दक्षिणेस दमण, आणि काठवाडचे दक्षिणेस दीव नांवाचें लहानसें बेट, हीं आहेत. ह्या प्रांताचें क्षेत्रफळ २३६५ चौरसमैल व लोक संख्या ५६१३८४ आहे.

गुजराथेंतील ब्रिटिश सरकारचे ताब्यांतला मुख्य हा गायकवाडापासून तहाचे हक्काने बहुतेक मिळाला. महाराष्ट्र व दक्षिणमहाराष्ट्र हे प्रांत पेशव्यापासून सन १८१८ त जिंकून घेतले. सन १८६१ त उत्तरकानडा मद्रास इलाख्यापिका मिळाला. आणि सन १८४३त सर चार्लस नेपियर ह्याने सिंधप्रांत अमीर नांवाच्या राजापासून जिंकून घेतला.

ह्या पांच विभागांतील जिल्हे, संस्थाने, पोलिटिकल एजन्स्या व त्यांतील *क्षेत्रफळें, लोकसंख्या व मुख्य शहरे खाली लिहिल्याप्रमाणे आहेत:—

* ह्या पुस्तकांत दिलेली क्षेत्रफळें व लोकसंख्या मुलांकडून पाठ करणू नये.

(१०)

१ सिंध.

जिल्हा अथवा संस्थान.	क्षेत्रफल. वर्ग. मैल.	लोकसंख्या.	मुख्य शहरें.
१ अणरसिंधप्रान्तिपर...	२५६५	१७४७२८	जाकोबाबाद.
२ शिकारपूरजिल्हा ...	८१२८	९०८४२६	शिकारपूर.
३ हैद्राबादजिल्हा ...	९०३३	११८६४६	हैद्राबाद.
४ कराचीजिल्हा	१२२०३	५७११५१	कराची.
५ थर आणि पारकर.	१२७२९	२९८२०३	लुअरकोट.
६ खैरपूरसंस्थान.....	६१०९	१३१९३७	खैरपूर.

२ कच्छ.

१ कच्छ (रणखेरीज). | ६५०० | ५५८४१५ | सज.

३ गुजराथ.

१ अहमदाबादजिल्हा. .	३८१९	९२१७१२	अहमदाबाद.
२ खेडाजिल्हा.....	१५९६	८७१५८९	खेडा.
३ पंचमहालजिल्हा. ...	१६०६	३१३४१७	गोदा.
४ भडोचजिल्हा.....	१४६३	३४१४१०	भडोच.
५ सुरतजिल्हा.....	१६५३	६४९९८९	सुरत.
६ पालनपूर एजन्सी....	८०००	६४५५२६	पालनपूर व डिसा.
७ काठेवाड एजन्सी. ...	२०४९६	२७५२४०६	राजकोट.
८ मही कांठा एजन्सी....	३५२८	५८१५६८	साद्रा व ईदर.
९ रेबाकांठा एजन्सी.....	४८३७	७२६०५६	नांशेद.
१० गाथकण्डचे राज्य.	८२२६	२४१५३९६	वडोद.
११ खंवायतसंस्थान...	३५०	८९७२१	खंवायत.
१२ पंचमहाल एजन्सी..	१४३	७४५०	नारूकोट.
१३ सुरत एजन्सी... ..	१०५१	१८१२०८	वासदा, वरम- पूर, खचीन.

१ महाराष्ट्र (मुंबई-कोरिया कटन).

कोरिया.			
१ ठाणेजिल्हा.....	१५०८	८१९५८०	ठाणे.
२ जव्हारसंस्थान....	५३३	५३३८१	जव्हार.
३ कुकावाजिल्हा.	२१२९	५९४८०२	अलिबाग..
४ जेजिरा संस्थान...	३२३	८१७८०	मुकड (जेजिरा)
५ रत्नागिरीजिल्हा. .	११२२	११०५१२६	रत्नागिरी.
६ सावतबाडीसंस्थान.	९२६	१९२९४८	सावतबाडी.
देश.			
१ खानदेशजिल्हा....	१९४३	१४३३७१६	धुळे.
२ खानदेशएजन्सी....	१६२३	५१०५५	,,
३ नाशिकजिल्हा.....	५९३०	८४३५८२	नाशिक.
४ नाशिकएजन्सी....	३६०	१२३९८	,,
५ अहमदनगरजिल्हा.	६५८९	८८८०५५	अहमदनगर.
६ पुणेजिल्हा.....	५३५२	१०६०८००	पुणे.
७ भोरसंस्थान.....	१४९१.	१५५६६९	भोर.
८ साताराजिल्हा.	४९८०	१२२५९८९	सातारा.
९ साताराएजन्सी ...	८४४	१३१५२९	औंध; फलटन.
१० सोलापूरजिल्हा ...	४५३२	७५०६८९	सोलापूर.
११ अकलकोटसंस्थान.	३९८	७५७७३	अकलकोट.

२ दक्षिणमहाराष्ट्रदेश.

१ विजापूरजिल्हा.....	५६६८	७९६३३९	विजापूर.
२ बेळगांवजिल्हा.....	३६५५	१०१३२६१	बेळगांव.
३ कोल्हापूरसंस्थान...	२८५५	९१३१३१	कोल्हापूर.
४ दक्षिणमहाराष्ट्र जहा- गिरी.	३०२९	७१९०५६	सांगली, अम- बिबी, गिरज, कुसुंबाड, मु- बोळ, रामकुं आदि अत.
५ धारवाडजिल्हा.....	४६०३	१०५१३१३	धारवाड.
६ सावनूरसंस्थान.....	७०	१६९७६	सावनूर.
७ अहमदनगरजिल्हा...	१९४२	३३६१५१	काश्वाड.

(१२)

प्रकरण ३ रे.

राज्य करण्याची रीत.

१ हा इलाखा येथील गव्हर्नर इन्कौन्सिल ह्याच्या ताब्यांत आहे. ह्याच्या हाताखाली सिध्दांतांत एक कमिशनर आहे, आणि गुजराय, महाराष्ट्र, दक्षिणमहाराष्ट्र ह्यांतील १८ जिल्ह्यांचे उत्तर भाग, मध्य भाग आणि दक्षिणभाग असे तीन विभाग करून ते कमिशनरांचे ताब्यांत दिले आहेत. उत्तर भागांत अहमदाबाद, खेडा, पंचमहाल, भडोच, सुरत, आणि ठाणे; मध्य भागांत नाशिक, खानदेश, अहमदनगर, पुणे, सोलापूर आणि सातारा; व दक्षिण भागांत कुलाबा, रत्नागिरी, विजापूर, बेळगांव, धारवाड आणि उत्तरकानडा हे जिल्हे आहेत. एतद्देशीय संस्थानांवर देखरेख करण्याकरितां पोलितिकल एजंट असतात.

२ जिल्हे.—प्रत्येक जिल्ह्यावर एक कलेक्टर व दिस्त्रिक्टमजिस्त्रेत असतो; तो सरकारी महसूल वसूल करितो व सरकारतर्फे खर्चाची व्यवस्था करितो. तो मुलकी व फौजदारी काम पाहतो व सर्व लोकोपयोगी कामांकडेसही लक्ष देतो. बहुधा त्याच्या हाताखाली दोन असिस्टंट कलेक्टर, एक दिस्त्रिक्ट देप्युती कलेक्टर व एक हुजूर देप्युती कलेक्टर असे असतात. असिस्टंट कलेक्टर आणि दिस्त्रिक्ट देप्युती कलेक्टर ह्यांचे ताब्यांत एक किंवा अधिक तालुक्यांचे काम सोंपविले असते. हुजूर देप्युती कलेक्टर जिल्ह्याचे मुख्य गांभी राहून खनिजा वगैरेची कामे पाहतो.

'हे सर्व कामगार माजिस्त्रेती कामही पाहतात. शिवाय पोलीस सुपरिन्तेंदेन्त, एक्झिक्युटिव् एंजिनियर व मोजणी व पाहणी करणारे कामगार, कुळेकरास मदत करितात.

पोलीस सुपरिन्तेंदेन्त व त्याचे हाताखालचे कामगार, हे चोर व दरोडेखोर ह्यांस पकडून माजिस्त्रेताकडे इमकाफा-करितां पाठवितात. एंजिनियर, रस्ते, सरकारी इमारती, तलाव, धर्मशाळा वगैरे लोकोपयोगी कामे करितो. पाहणी व मोजणी करणारे कामगार, जमिनीची मोजणी करून व त्यांच्या प्रती लावून प्रत्येक शेतकऱ्यानें सरकारास सारा किती द्यावा हें ठरवितो.

जिल्ह्याचे पोटाविभाग, तालुके किंवा परगणे व तालुक्याचे पोटाविभाग, पेटे आहेत. प्रत्येक तालुक्यांत कळेकराचें काम मामलेदार करितो. तालुका मोठा असल्यास त्यांतिल कांहीं भाग महालकऱ्याचे ताब्यांत असतो व तो मामलेदाराचे हाताखालीं काम करितो. पोलीस सुपरिन्तेंदेन्तचें काम तालुक्यांत फौजदार (चीफ कान्स्टेबल) करितो.

३ बहुतकरून प्रत्येक जिल्ह्यांत एक जज असतो, तो माजिस्त्रेतांनीं पाठविलेल्या मोठमोठ्या फौजदारी खटल्यांची चौकशी करितो. स्थावर व जंगम मिळकत व देणें-वेणें ह्यासंबंधी खटल्यांची चौकशी तोच करितो. जज्याचे हाताखालीं असिरंत जज व सबार्दिनेत जज असतात. दिवाणी मुकदम्यांच्या निकालांकरितां मोठमोठ्या ठिकाणीं सबार्दिनेत जजकोर्ते असतात. मोठमोठ्या शहरांत स्पेलकाज (लहान दाव्याचे) जज असतात. ते थोड्या कर्जाचे दावे लवकर तोडतात.

प्रत्येक जिल्ह्यांत एक पोस्टमास्तर असतो, व टपाल-कचेरी चालण्यासारख्या कसब्यांत व खेड्यांत देप्युती पोस्टमास्तर या नांवाचे कारकून असतात. त्यांचे काम सरकारी व खासगी लखोटे ज्यांचे त्यांस पोंचते करविणे हे आहे. ह्यांचे कामाची देखरेख करण्याकरितां इन्स्पेक्টিंग पोस्टमास्तर ह्या नांवाचे अधिकारी असतात, व सर्व इलाख्यावर पोस्टमास्तरजनरल ह्या नांवाचा मुख्य अधिकारी असतो.

प्रत्येक जिल्ह्याचे ठिकाणी एक सिविल सर्जन असतो, तो आजारी लोकांस औषध देतो, आणि एखादा मनुष्य फारच आजारी असेल तर त्यास इस्पितलांत ठेवून औषधपाण्याची तजवीज करितो. ह्याच कामाकरितां जिल्ह्यांतील मोठमोठ्या गांवीं डिस्पेन्सरी (दवाखाने) स्थापन केल्या आहेत.

४ इलाख्यांतील सर्व लोकांस विद्या प्राप्त व्हावी म्हणून सरकारने विद्यास्वार्थे स्थापन केलें आहे. त्याचे देखरेखीकरितां दरेक्टर आफ पब्लिक इन्स्ट्रक्शन नांवाचा मुख्य अधिकारी असतो व त्याचे हाताखाली एज्युकेशनल इन्स्पेक्टर व देप्युती एज्युकेशनल इन्स्पेक्टर नांवाचे अधिकारी असतात. जेथे तीस अथवा जास्ती मुले शिकणारी असतात अशा सर्व ठिकाणी शाळा स्थापन झाल्या आहेत.

इलाख्यांतील जंगलांची व्यवस्था नीट व्हावी म्हणून सिंधप्रांतांत एक व बार्कीचे प्रांताचे उत्तर व दक्षिण असे दोन भाग करून त्यांवर एक एक असे अधिकारी नेमिले आहेत. त्यांस कान्सर्वेटर आफ् फारेष्ट असें म्हणतात.

त्यांचे हाताखाली प्रत्येक जिन्हास एक एक कामगार असतो. त्यास डेप्युती किंवा असिस्तन्त कान्सरचेतर आकृ फारेष्ट असे झणतात.

इलाख्यातील सर्व ठिकाणी आरोग्यरक्षणाची व्यवस्था बरोबर आहे किंवा नाही हे पाहण्याकरिता एक अधिकारी नेमिला असतो, त्यास सानेतरा कमिशनर असे म्हणतात. तो सर्व इलाख्यांत फिरून रोगराई होण्याची कारणे शोधून काढून त्यांचे निवारणार्थ काय तजविजी कराव्या हे सरकारास सुचवितो. देवी काढण्याचे खा-याची देखरेखही त्याजकडेसच असते. -

५. पोलितिकल एजन्त आपले ताठ्यांतील संस्थानांवर देखरेख ठेवितो. त्याला एक दोन किंवा अधिक मदतगार असतात. संस्थानांतील तंटे तोडणे, त्यांपासून खंडणी वसूल करणे, व त्यांना चांगली मसलत देणे ही त्याची मुख्य कामे आहेत. खंडणीपैकी गाइकवाड किंवा दुसरे संस्थानिक यांचा जो भाग असेल तो, त्यांकडे पाठवितो. एकादा राजा मरण पावल्यावर त्याचा वारस अल्पवयी असेल तर पोलितिकल एजन्त त्याच्या इस्तेतीची वैगरे वहिवाट करितो. काहीं एजन्स्यांत हे कामगार, मुख्य मुख्य राजे व दुसरे हुशार गृहस्थ मिळून खून दरोडे वैगरे मोठमोठ्या गुन्द्यांची चौकशी करितात.

प्रकरण ४ थे

मुंबईबेट व शहर.

मुंबईबेट हा एक निराळाच भाग आहे, व तो वर सांगितलेल्या भागांत येत नाही. हें बेट सपाट असून त्याच्या दोहोंबाजूंस लहान लहान टेकड्या आहेत. ह्याची लांबी ११ मैल व रुंदी ३ मैल आहे. ह्या बेटाचे पूर्वेस हें बेट व कोंकणकिनारा, ह्यांचेमध्ये पांचपासून सात मैल रुंदीचा जो पाण्याचा भाग आहे त्यास मुंबई बंदर असे म्हणतात. ह्या बंदराच्या पश्चिमेस मुंबईबेट असल्यामुळे ते समुद्राच्या व वाऱ्याच्या झपाट्यापासून सुरक्षित आहे. पृथ्वीमध्ये जीं अतिशय मोठीं बंदरे आहेत त्यांपैकी हें एक आहे, व हें मोठमोठ्या तारवांनी व आगबोटोनीं, नेहमी भरलेलें असतें. ह्या बंदरांत पुष्कळ बेटे आहेत त्यांपैकी फार प्रसिद्ध ह्याटलें झणजे, घारापुरी आहे. तेथील कोरीवलेणी पाहण्यासारखी आहेत. ह्या बेटाचे पूर्वबाजूस किछा होता, परंतु थोड्या वर्षांपूर्वी त्याचा तट सरकारने पाडून टाकिला; तरी तटाच्या आंतील प्रदेशास अद्यापि कोट (किछा) च झणतात. तेथे व्यापारी व हुंडीवाले ह्यांच्या पेट्या आहेत, व मुलकी, न्याय, विद्या, टपाल, तारायंत्र वगैरे खात्यांच्या सोयीकरितां, सरकारने मोठमोठ्या इमारती बांधिल्या आहेत.

मुंबई बेटाची लोकसंख्या ८,२१,७६४ आहे. छंदन शिवाय करून त्रितिशराज्यांत मुंबई हें अतिशय मोठे शहर आहे. येथील लोक मुख्यत्वेकरून मराठी, गुजराथी

व हिंदुस्तानी भाषा बोलतात. पृथ्वीवरील सर्व भागांतून व्यापाराकरितां आखेले लोक, इंग्रजी व दुसऱ्या पुष्कळ भाषा बोलतात. मुंबईपासून कलकत्ता १३०१ मैल व मद्रास ७९३ मैल दूर आहे.

ह्या बेटाची बहुतेक जमीन समुद्रांतून घेतली आहे. आणि उत्तरेकडील भाग, ठाणें जिल्ह्यांतील साष्टा व बांद्रे ह्या बेटांस पुलानीं जोडल्या आहे. मुंबई येथील म्युनिसिपालितीनें ठाणें जिल्ह्यांत विहाड तुळसी आणि तान्सा ह्या ठिकाणीं मोठे तलाव बांधून त्यांतील पाणी लोखंडी नळानें मुंबईशहरांत नेंलें आहे.

रंग देणें, कातडी कमावणें व धातूचें काम करणें, हीं कामें ह्या बेटांतील व्यापाराच्या कामांपैकींच आहेत; परंतु ताग आणि कापूस ह्यांचें सूत काढून त्याचें कापड विणणें हे मुख्य व्यापाराचें काम आहे. हल्लीं सूत काढण्याची व कापड विणण्याची बाफेचीं यंत्रें (गिरण्या) पुष्कळ शाल्या आहेत, व त्यांत हजारों मनुष्ये काम करितात. नारळीचीं झाडे लावणें व दाख तयार करणें हींही काप-याचींच कामें आहेत.

मुंबईस म्युनिसिपालिती आहे. परंतु सरकारतर्फें जमिनीचा सारा, आणि स्तांपाचें उत्पन्न ह्यांचें काम पाहण्या करितां कलेक्टर आहे; आणि मीठ, अकू, दाख व जहाजांवरील जकात घेण्याकरितां एक कमिशनर आहे.

मुंबईस युरोपाहून येणाऱ्या तारवाच्या व आगबोटोंच्या संरक्षणाकरितां आरबस्थानाच्या नैर्ऋत्य कोणार्स आदन (एदन) येथें ब्रिटिश सरकारचें ठाणें आहे. ह्याचें क्षेत्र

(२४)

फळ ७५ चौरस मैल व लोकसंख्या ४४,०७९ आहे. तेथील हवा उष्ण आहे, व तेथे पाऊसही कमी पडतो. आदनापासून थोड्या मैलावर तांबड्या समुद्रांत पेरिम नांवाचे बेट आहे ते मुंबई सरकारच्या ताब्यांत आहे.

भाग २ रा.

सिंध प्रांत

मुंबई इलाख्यापैकी हा अगदी उत्तरेकडचा प्रांत आहे. ह्याचे उत्तरेस पंजाब व बलुचिस्थान; पूर्वेस जेसलमीरचे मैदान व राजपुतान्यांतील संस्थाने; दक्षिणेस कच्छचे रण व अरबी समुद्र आणि पश्चिमेस हाला आणि सुलेमान पर्वत ही आहेत.

ह्या प्रांताचे क्षेत्रफळ ५२,७६७ चौरस मैल व लोकसंख्या-३०,०२,७११ आहे. पैकी $\frac{3}{4}$ मुसलमान आहेत. ह्या प्रांतांत बहुत करून सिंधी व बलुची भाषा बोलतात. ह्या प्रांताचे मध्यभागी सिंधुनद असून त्याचे कांठचा प्रदेश सपाट आहे; व त्यांतील जमीन सुपीक असून लागवडही चांगली होते. पाऊस म्हटला तर अगदी थोडा पडतो, परंतु मार्च महिन्यापासून सप्टेंबर महिन्यापर्यंत सिंधूचे पाणी वाढत असते. ह्यामुळे मध्यभागचे सपाट प्रदेशांत पूर येतात. शिवाय ह्या नदीचे कालवे काढून दूरवर नेले आहेत. ह्या प्रांताचा पश्चिमेकडचा प्रदेश डोंगराळ असून तेथे पुष्कळ धनगर लोक राहतात; व दक्षिणेकडचा प्रदेश क्षारयुक्त असून रोगकारक आहे. ह्याचे पूर्वेस मोठे मैदान

असून त्यांत पुष्कळ चळवळी टेंकड्या आहेत. सिंधू नदी, ज्योतकीचा व चराईचा मुलुख आहे, तरी तेथे मातीची भांडी, कातड्याचे काम व गालिचे हे चांगले तयार होतात. आगबोटी, सिंधुनदीतून वर मुलतानपर्यंत जातात.

हा प्रांत कमिशनरचे ताब्यांत आहे व ह्याचे पांच भाग आहेत; पैकीं मधले तीन फार सुपीक आहेत, त्यांचे जिल्हे म्हणतात. त्यांची नावे—शिकारपूर, हैदराबाद आणि कराची. बाकीचे दोन पोलितिकल सुपरिटेन्डेन्सीच्या ताब्यांत आहेत. ह्याशिवाय खैरपूर हें एक मुसलमानी संस्थान आहे.

१ अपरासिंध फ्रंटियर—(सिंधचे वरचे हद्दीवरचा प्रदेश) हा अगदी उत्तरेकडचा भाग आहे. ह्याचे तीन तालुके आहेत. हा प्रदेश बहुतकरून सपाट आहे. उत्तरेकडची जमीन ओसाड आहे, परंतु इतर ठिकाणी पाणी दिले तर जमीन सुपीक आहे. ह्यात नाकोबाबाद हें बरेंच मोठे शहर आहे. येथे लष्करी छावणी असते व एकंदर लोकसंख्या १२३९६ आहे.

२ शिकारपूर—हा जिल्हा अपरासिंध फ्रंटियरचे दक्षिणेस आहे. ह्याचे १७ तालुके आहेत. ह्यांतील जमीन सपाट असून त्यांत पूर येतात, जाडे भरडे कापड, हस्तिदंती, खेळ व मातीची भांडी हे व्यापाराचे निरुस ह्यांत तयार होतात.

व्यापारकरिता प्रसिद्ध अशीं दोन शहरे आहेत. शिकारपूर, लोकसंख्या ४९,००४ आणि सक्कर, लोकसंख्या २९,३०३. पाकिस्तान खोरासनाचे घाटाने व दुसऱ्यांत

बोलन घाटानें पश्चिमेकडील देशांतून व्यापाराकरतां जिन्नस येतात. लखाना, आणि रोरी हीही बरीच मोठी शहरे आहेत.

३ कराची जिल्हा—हा शिकारपूर जिल्ह्याचे दक्षिणेस आहे व ह्यांत १३ तालुके आहेत. ह्या जिल्ह्याचे तीन भाग आहेत; १ पश्चिमेकडील डोंगराळ व ओसाड प्रदेश, ह्यांत पाऊस क्वचित पडतो. २ मध्यभागी सिंधूचे कांठचा सुपीक प्रदेश. ३ दक्षिणेकडील नवीन झालेला त्रिकोणरुपि दलदलीचा प्रदेश, हा रोगट आहे.

कापसाचें कापड, मातीचीं भांडी व काथ्याचीं तरांटे हे व्यापाराचे जिन्नस येथें तयार होतात.

मुख्य शहर कराची, येथें लष्करी छावणी असते व एकंदर लोकसंख्या १०,५१,१९९ आहे. हें ह्या इलाख्यांत पांचवें मोठें शहर आहे. कराचीचें बंदर प्रसिद्ध आहे व तेथें गरुवेतांना चांगला आश्रय मिळतो. ठष्टा आणि कोत्रा हीही बरीच मोठी शहरे आहेत.

४ हैदराबाद जिल्हा—हा कराची जिल्हा व कच्छ-चें रण ह्यांचे उत्तरेस असून सिंधुनदाचे पूर्वेस आहे, व ह्यांत १३ तालुके आहेत. ह्यांतील जमीन मैदान असून त्यांत कालवे पुष्कळ आहेत. ह्यांत मोठमोठी अरण्ये आहेत, व पुष्कळ प्रदेश ओसाड आहे, परंतु त्यांत मीठ सांपडतें.

सिंधुप्रान्तांत व्यापाराची मुख्य जागा हैदराबाद ही आहे. येथील गांधीचें, कापसाचें व रेशमाचें कापड व मातीचीं भांडी व कातड्याचें काम हीं सर्व जगप्रसिद्ध आहेत. येथील लोक-

संख्या ५८,०४८ आहे. हैदराबाद ही सिंधचे अमिराची राजधानी होती; हैदराबादेजवळ मियानी येथे सर चार्ल्स नेपियर ह्याने सिंधचे अमिराचा पुराजय केला.

५ थर आणि पारकर—हा भाग, हैदराबाद जिल्ह्याचे पूर्वेस आहे व ह्यांत ७ तालुके आहेत. ह्याचे तीन भाग आहेत. १ पश्चिमेस पूर्व किनाऱ्याचे मैदान, ह्यांत कालवे पुष्कळ आहेत. २ मध्यभागी थरचे अरण्य, हे मोठे असून त्यांत जागजागी वाळूची टेंकाडे आहेत. ३ आणि येस पारकर, हे कच्छचे रणांत बेडासारखे दिसते. पाऊस क्वचित पडतो. थरचे अरण्य आणि पारकर ह्यांत पाणी दुर्मिळ आहे, बनाती, गाळीचे आणि कातड्याचे काम हे व्यापाराचे जिनस येथे तयार होतात. ह्यांत उमरकोट, हा बराच मोठा गांव आहे.

६ खैरपुर संस्थान—हे थर आणि पारकर ह्यांचे उत्तरेस असून मीर फैजमहमदखान ह्याचे ताब्यांत आहे. कोत्रीरोरी रेल्वेचा रस्ता ह्या संस्थानांतून जातो. त्याचे योगाने ह्या संस्थानांतील व्यापारास उत्तेजन आले आहे.

भाग ३ रा.

कच्छ.

हा प्रांत सिंधप्रांताचे अग्निपेस आहे. ह्याचे उत्तरेस, पूर्वेस आणि अग्निपेस रण, दक्षिणेस आणि नैर्ऋत्येस कच्छचे आसन्न व अरबी समुद्र, आणि दक्षिणेस कोरी नदी

(सिंधुचा पूर्व फांटा). रण हें एक विस्तीर्ण रेतीचें मैदान आहे. तें पावसाळ्यांत पाण्यानें आच्छादलेलें असतें त्यावेळीं कच्छ हें एक बेट आहे असें दिसतें.

पर्वत—दक्षिणबाजू खेरीज करून ह्या प्रांताचे सभोवतीं डोंगरांच्या ओळी आहेत. दक्षिणेकडील प्रदेश अगदीं सपाट असून जमीन फार सुपीक आहे. मुख्य ओळी तीन आहेत व त्या पूर्वपश्चिम गेल्या आहेत. १ उत्तरधार, ही पश्चिमेकडून पूर्वेकडे रणांतून चोरवाड्याकडे गेली आहे. हिचें काळोनामक शिखर सर्वांत अधिक उंच आहे. २ मध्यधार, ही कच्छचे उत्तरेस कच्छ आणि रण ह्यांचे मध्ये आहे. हिचें धिणोधर नांवाचें शिखर १,३६८ फूट उंच आहे. ३ चाडवा, ही भुजचे दक्षिणेस पूर्वपश्चिम गेली आहे. हिचें ननामो नांवाचें शिखर १,४२४ फूट उंच आहे.

नद्या—ह्या प्रांतांत सांगण्यासारख्या मोठ्या नद्या नाहींत, तरी नागमती, रुक्मावती, आणि खारी ह्या तीन नद्यांस बारमाही पाणी असतें.

हें संस्थान एका रजपूत राजाच्या ताब्यांत आहे, त्यास राव असें म्हणतात. रावाचे नातेवाईक पुष्कळ आहेत व त्यांचे ताब्यांत संस्थानचा बराच भाग तोडून दिलेला आहे. ते बहुतकरून स्वतंत्रपणानें वागतात. ह्या संस्थानची राजधानी भुज, हें शहर, राव श्रीखेगारजी ह्यानें संवत् १६०५ ह्या वर्षी बांधिलें. ह्या शहराची लोकसंख्या २५,४२१ आहे. बांधवी हें ह्या संस्थानांत मोठें बंदर आहे. येथील वस्ती १८,१५५ आहे व येथें व्यापाराची बराच

चालतो. गलबतांच्या सोयीकरितां येथें एक दीपगृह बांधिलें आहे. मंदरा, लाखपत, जखाबु आणि तुणा हीं बरींच मोठीं बंदरे आहेत. सुमरीरोह, भद्रेश्वर, केरा आणि कंयकोट हीं शहरे फार प्राचीन काळचीं असून येथें जैन-धर्मींचीं देवालये आहेत. शिवाय, अंजर, रापर, बचौ, बेला, नलिया, कोयरा, आणि त्रेरा हीं बरींच मोठीं शहरे आहेत.

ह्या संस्थानांत लहान मोठे ८७८ गांव आहेत, व कामाचे सोयीकरितां ह्याचे १६ परगणे केले आहेत. दिवाणी व फौजदारी संबंधीं सर्व कामें व महसुलासंबंधीं सर्व कामें ब्रिटिश मुलखातील पद्धतीप्रमाणेंच चालतात. भूज आणि मांडवी ह्या दोन ठिकाणीं धर्मार्थ दवाखने आहेत.

इंग्रज सरकारतर्फे पोलिटिकल एजंट भूज येथें असतो व तेथे इंग्रज सरकारची थोडीशी फौजही असते.

जरीचे कामाविषयी या संस्थानची आख्या आहे व येथें कापसाची व रेशमी वस्त्रे चांगलीं होतात. ह्या संस्थानांत थोडा सोराही तयार करितात. कोळशाच्या खाणी ह्या संस्थानांत आहेत; परंतु त्यांतून कोळसे काढीत नाहीत. तेल, तूप, धान्य, घोडे, झशी, गाई, बैल आणि उंटे हीं येथून परमुलखांत रवाना होतात.

भाग ४ था.

गुजराथ.

ह्या प्रांताचे उत्तरेस राजपुताना; पश्चिमेस कच्छचें आखात व रण आणि अरबी समुद्र; दक्षिणेस - बॉम्बे अणि पूर्वेस

राजपुताना, मध्य हिंदुस्थानांतील संस्थाने व खानदेश आणि नाशिक जिल्हे ही आहेत. ह्या प्रांताचे काठेवाड आणि खुद्द गुजराथ असे दोन भाग आहेत. काठेवाड हे एक द्वीपकल्प असून ते कच्छचे आखात व खंबापतचे आखात ह्यांच्या मध्ये आहे. उत्तरेकडील भाग खेरीज करून, खुद्द गुजराथेतील जमीन मळईची असून सपाट आहे व तीत उत्तम प्रकारचे पीक होते.

ह्या प्रांतांतल्या इंग्रज सरकारच्या मुलखाचे पांच भाग आहेत. उत्तरेकडून प्रारंभ केला असता त्यांची नावे अहमदाबाद, खेडा, पंचमहाल, भडोच आणि सुरत ही आहेत.

अहमदाबाद जिल्हा—गुजराथ प्रांतांतल्या हा अगदी उत्तरेकडचा जिल्हा आहे, व ह्यांत ७ तालुके आहेत. त्यांची नावे—प्रांतीज, विरमगांव, धोलका, दसक्रोई, धुन्धुका, घोघो आणि सानंद.

ह्या जिल्ह्याचे उत्तर भागांत लहान लहान टेंकड्या असून प्रदेश डोंगराळ आहे. अगदी पश्चिमेकडच्या प्रदेशांत पूर फार येतात, ह्यामुळे तेथे चांगली शेतुकी होत नाही. बाकी सर्व भाग सपाट व उघडा असून जमीन चांगली सुपीक आहे, व लागवडही चांगली होते. ह्या जिल्ह्यांत साबरमती शिवाय पुष्कळ लहान लहान नद्या असून पाण्याचा पुरवठा चांगला आहे.

शहरे—साबरमतीचे कांठो अहमदाबाद, लोकसंख्या १,४८,४१९ हे ह्या इलाख्यांत तिसरे मोठे शहर आहे. हे सुलतान महमद याने सन १४११ त बांधिले. हे गुज-

रायची पूर्वीची राजधानी होती. येथे व्यापार पुष्कळ चालतो. येथील मश्रू, किनखाप, रेशीमकांठी धोतरजोडे आणि लुगडी ही प्रख्यात आहेत. येथील जुन्या इमारती पाहण्यासारख्या आहेत. विरमगांव, धोल्का, धुन्धुका आणि प्रांतिज ही शहरे ह्या जिल्ह्यांत आहेत. धोळरा हे बरेच मोठे बंदर आहे. येथून उत्तरगुजराथेतील सर्व माकू रवाना होतो. घोघो, हे दुसरे बंदर आहे.

पात्रीजवळ खाराघोडा म्हणून ठिकाण आहे तेथे मिठाचा मोठा कारखाना आहे, व तेथून मिठ आणण्याकरिता विरमगांवापासून एक आगगाडीचा फांटा नेला आहे. तेथील मिठ सर्व इलाख्यांत उत्तम असे म्हणतात.

खेडा जिल्हा—हा जिल्हा अहमदाबाद जिल्ह्याचे दक्षिणेस व पूर्वेस आणि महीनदीचे पश्चिमेस व उत्तरेस आहे. ह्यांत ७ तालुके आहेत त्यांची नावे—कंपडवणज, ठासरा, नरिआद, मेहमदाबाद, मातर, आनंद, आणि बोरसद.

ईशान्येचे बाजूस जमीन जरा उंच आहे, बाकी सर्व जिल्ह्यांत जमीन सपाट असून पाणी विपुल आहे. शेतकी उत्तम होते, व लोकांचा मुख्य धंदा शेतकी हा आहे. मही आणि साबरमती ह्या दोन मुख्य नद्या आहेत. शिवाय वात्रक, मेथो आणि शेदी ह्या नद्या बऱ्याच मोठ्या असून महीला मिळतात.

शहरे.—खेडा हे जिल्ह्याचे मुख्य ठाणे आहे. वात्रक आणि शेदी ह्या दोन नद्यांचे संगमावर खेड्याचा किल्ला आहे. नरिआद, लोकसंख्या २९,०४८ हे ह्या जिल्ह्यांत

मोठें शहर आहे. कपडवण्ज, येथें ग्लास आणि साजूक्यांचे कारखाने आहेत. उमरेट, बोरसद, महुघा, आनंद, व मेहमदाबाद, हीं बरींच मोठीं शहरें आहेत. डाकूर, येथें रणछोडजीचे देवालय आणि गोमतीकुंड आहे. येथें प्रतिपौर्णिमेस बरीच यात्रा भरते. आनंदपासून डाकूरपर्यंत रेलवेचा कांटा नेला आहे.

पंचमहाल जिल्हा—हा जिल्हा महीनदीचे पूर्वेस आहे. रेवाकांठा एजन्सीतील बारिया संस्थानानें ह्या जिल्ह्याचे ईशान्य आणि नैर्ऋत्य असे दोन भाग झाले आहेत. ईशान्य भागापेक्षां नैर्ऋत्य भाग विशेष सुपीक आहे. हा प्रदेश उघाड असून पावगडचे डोंगरांशिवाय सपाट आहे. ह्याचे उत्तरेकडे कांही सुपीक खोरी आहेत. परंतु जमीन एकंदरीन डोंगराळ असून लागवड थोडी होते. लोकांचा धंदा शेतकी हा आहे.

ह्या जिल्ह्यांत सांगण्यासारखी नदी मही आहे व ह्यांत तीन तालुके आहेत, त्यांचीं नांवे:—गोद्रा, कलोल आणि दोहद. शिवाय ह्या जिल्ह्यांत दोन पेटे आहेत. गोद्रा, लोकसंख्या १४,१९९ हें जिल्ह्याचे मुख्य ठाणें आहे. दोहद आणि झालीद, हीं बरींच मोठीं शहरें आहेत.

हा प्रांत पूर्वी शिंदे सरकारचे ताब्यांत होता, परंतु आतां इंग्रजसरकारच्या ताब्यांत आहे.

४ भडोच जिल्हा.—हा महीनदीचे दक्षिणेस व कोपमदीचे उत्तरेस आहे व ह्यांत ५ तालुके आहेत त्यांचीं नांवे:—भडोच, अंकलेश्वर, बाग्रा, अमोद आणि मंबुसर.

नर्मदेच्या मुखाजवळचे सुपीक मैदान, ह्या जिल्ह्यांत आहे. ह्या जिल्ह्यांत जंगल फारसे नाही परंतु झाडे पुष्कळ आहेत. लोकांचा मुख्य धंदा शेतकी हा आहे. नर्मदा, मही आणि कीम ह्या मोठ्या नद्या ह्या जिल्ह्यांत आहेत.

शहरे—भडोच, लोकसंख्या ४०,९६८ हे मुख्य शहर नर्मदेच्या मुखाजवळ आहे. येथे व्यापार मोठा चालतो. जंबुसर आणि अंकलेश्वर ही बरीच मोठी शहरे आहेत. टंकारिया बंदर, जंबुसरपासून नऊ मैलांवर आहे.

धंतुरिया आणि कामतवा ही दोन बेटे नर्मदा नदीत आहेत; पैकी पहिल्यांत वस्ती आहे.

५ सुरत जिल्हा:—हा जिल्हा गुजराथेत अगदी दक्षिणेकडचा असून उत्तरेस कीमनदी व दक्षिणेस दमण-गंगा ह्यांच्या मध्ये आहे. ह्यांत ८ तालुके आहेत, त्यांची नावे:—पाटी, बलसाड, चिखली, जलालपूर, बारडोली, मांडवी, चीन्यायशी आणि ओलपाड.

दक्षिणेकडील प्रदेश खेरीज करून ह्या जिल्ह्यांतील सर्व प्रदेश सपाट मैदान आहे. पश्चिम किनाऱ्यावर पुष्कळ खाड्या आहेत, त्या उघाडीचे दिवसांत बंदरांऐवजी उप-योगी पडतात. शेतकी आणि मासे धरणे, हे लोकांचे मुख्य धंदे आहेत. ह्या जिल्ह्यांत पुष्कळ नद्या आहेत पैकी तापी सर्वांत मोठी आहे.

शहरे:—सुरत, लोकसंख्या १,०९,२१९ हे ह्या जिल्ह्यांत चौथे मोठे शहर आहे. हे तापी नदीचे मुखाजवळ असून मोठे बंदर आहे. तेथे व्यापार मोठा चालतो. इंग्लिश लोकांनी आपली पहिली बत्तार, सन १६९९ त

येथे स्थापिली. बलसाड हे बंदर असून येथे व्यापार बराच चालतो. ह्या बंदरांतून धान्य, गूळ, सागवानी लांकूड वगैरे पुष्कळ जिन्नस परमुलखास रवाना होतात. रांदेर, हे तापीचे कांठो आहे.

भाग ५ वा.

गुजराथेंतील संस्थानें.

ही संस्थानें इंग्रज सरकारचे मुलखासभोंवतीं पसरलेली आहेत. ह्यांचे क्षेत्रफळ ४६,६३१ चौरस मैल व लोकसंख्या ७३,९९,१३० आहे. ह्यांतील आठ भागांचें वर्णन अनुक्रमे पुढें केलें आहे.

काठेवाड एजन्सी.

काठेवाड हे द्वीपकल्प कच्छचे रणाचे दक्षिणेस आहे. गायकवाड सरकारचे, अमरेली, धारी, कोडीनार, दासनगर आणि ओखामंडल, हे महाल ह्याच प्रांतांत आहेत.

ह्यांत पांच पर्वत आहेत, त्यांत गिरनारचा पर्वत सर्वांत उंच आहे. त्याची उंची ३,५०० फूट आहे. भादर, झोजी आणि मचू ह्या मुख्य नद्या आहेत.

कामाच्या व्यवस्थेकरितां ह्याचे चार भाग केले आहेत त्यांस प्रांत असें झणतात. ह्या प्रांतांवर एक पोलिटिकल एजंट असतो तो राजकोट येथे राहून सर्व प्रांतांची व्यवस्था पहातो. त्याचे हाडाखाली, चार असिस्तंट पोलिटिकल एजंट असतात. व त्या प्रत्येकाच्या ताब्यांत एक एक प्रांत असतो.

प्रांत १ ला. झाल्वाडा झांतील संस्थानें, झाल जातीचे रजपूत घराण्याकडे आहेत. त्यांत भांगवा हे मुख्य आहे. झाची लोकसंख्या १,०३,७५४ आहे. येथील राजास राजेसाहेब असें म्हणतात. शिवाय वाकानेर, वढवाण, लीमडी, वगैरे पुष्कळ संस्थाने आहेत.

प्रांत २ रा. सोरठ, झांतील संस्थानें मुसलमान घराण्याकडे आहेत. त्यांत जुनागड हे मुख्य आहे. झाची लोकसंख्या ४,८४,१९० आहे. येथील राजास नबाब असें म्हणतात. बांटवा, हे याच घराण्याकडे आहे. जाफराबाद, हे जंजिन्याचे हबशाकडे आहे. पोरबंदर हे जेठवा जातीचे रजपूत घराण्याकडे असून झाच प्रांतांत आहे.

प्रांत ३ रा. गोहिलवांड, झांतील संस्थानें, गोहिल जातीचे रजपूत घराण्याकडे आहेत. त्यांत भावनगर हे मुख्य आहे. झाची लोकसंख्या ४,६७,९८९ आहे. येथील राजास ठाकूर असें म्हणतात. पालिठाणी हे संस्थान झाच प्रांतांत आहे.

प्रांत ४ था. हालर, झांतील संस्थानें जारिजा रजपूत घराण्याकडे आहेत. त्यांत नवानगर हे मुख्य आहे. झाची लोकसंख्या ३,७९,६९१ आहे. येथील राजास नाम असें म्हणतात. शिवाय, राजकोट, गोंडल, मोरवी वगैरे दुसरी संस्थाने पुष्कळ आहेत.

झा प्रांतांतून कापूस, लोकर, तेल, गूळ, घोडे व जनावरे व्यापाराकरितां मुंबईस रवाना होतात. पोरबंदर येथील इमारतीचे दगडांच्या खाणी फार प्रसिद्ध आहेत.

पालनपूर एजन्सी.

गुजराथचे उत्तरेकडील प्रदेश ह्यांत येतो व हा कच्छाचे रणाचे पूर्वेस आहे. ह्याचे उत्तरेकडील व ईशान्येकडील प्रदेश डोंगराळ आहेत. बाकी सर्व सपाट मैदान असून त्यांत सर्व धान्ये पिकतात. शिवाय पालनपूर संस्थानांत ऊंस, कापूस व अकू ह्यांचे पीक होतें.

ह्यांत ११ संस्थाने आहेत. पैकीं पालनपूरचे संस्थान सर्वांत मोठे आहे. ह्याची लोकसंख्या २,७४,८६४ आहे; व हें पठाण राजाच्या ताब्यांत आहे. राधनपूर हें दुसरे संस्थान. ह्याची लोकसंख्या ९८,०१७ आहे व हेंही पठाण राजाचे ताब्यांत आहे. बाकी संस्थानांपैकीं काहीं रजपूत व काहीं कोळी राजांचे ताब्यांत आहेत. डीसा येथें इंग्रज सरकारचे फौजेची छावणी असते.

ह्या प्रांतांवर देखरेख ठेवण्याकरितां एक पोलितिकल सुपरिंटेन्डेंट असतो, तो पालनपूर येथें राहतो.

महीकांठा एजन्सी.

गुजराथचा ईशान्य भाग, ह्या प्रांतांत येतो. ह्याचे उत्तरेस अबूचा पहाड, व पूर्वेस मेवाड प्रांत. ह्याचे उत्तरेस व पूर्वेस डोंगर असून नंगलें आहेत. बाकीचा प्रदेश सपाट आहे. ह्यांत साबरमती, वात्रक, हातमती, खारी, वगैरे पुष्कळ नद्या आहेत. ह्याचे ६ परगणे आहेत.

ह्या प्रांतांत ५९ जहागीरदार आहेत, पैकीं १८ रजपूत आणि बाकी कोळी जातीचे आहेत. ह्यांत इंदरचे संस्थान सर्वांत मोठे आहे. हें रजपूत राजाच्या ताब्यांत आहे, त्यास महाराज असे म्हणतात. ह्याची लोकसंख्या

३,०९,१३४ आहे. मुख्य शहर ईदर, येथे महाराज राहतो. दांटा येथे संगमरवरी दगडांच्या खाणी आहेत.

ह्या प्रांतावर एक पोलिटिकल एजन्ट असतो, तो सादरा येथे राहतो.

रेवाकाठां एजन्सी.

गुजराथचे पूर्वेकडील प्रदेश, ह्यांत येतो. ह्या प्रांतांत जागजागी सपाट मैदाने आहेत. परंतु जमीन बहुतकरून उंचसखल असून डोंगराळ आहे, ह्यांत नर्मदा व मही ह्या मोठ्या नद्या आहेत.

ह्या प्रांतांत पुष्कळ संस्थाने आहेत, पैकीं राजपिंपळ हे सर्वांत मोठे आहे. ह्याची लोकसंख्या १,७१,७७१ आहे. हे रजपूत राजाचे ताब्यांत आहे, त्यास महाराज असे ह्मणतात व तो नादोद येथे राहतो. ह्या संस्थानांत मौल्यवान् दगड सांपडतात. छोटाउदेपूर, लुनावडा, व देवगड-बारिआ ही बरीच मोठी संस्थाने असून रजपूत राजांच्या ताब्यांत आहेत. बालासिनोर हे मुसलमान राजाच्या ताब्यांत आहे.

ह्या प्रांतांत सर्व प्रकारची धान्ये पिकतात. जंगले फार असल्या कारणाने इमारतीचे लांकूड पुष्कळ होतें; कापूसही योडयोडा पिकतो.

ह्या प्रांताची व्यवस्था पाहण्याकरितां एक पोलिटिकल एजन्ट असतो, तो बडोदे येथे राहतो.

गाइकवाडाचे राज्य.

गाइकवाडाच्या राज्याचे चार भाग अथवा सुभे आहेत. मुख्य भाग, भडोच आणि खेडा जिल्हे, पंचमहाल जिल्हा

आणि रेवाकांठा एजन्सी ह्यांच्या मध्ये आहे. ह्यांत बडोदे हे मोठे शहर आहे. येथे गाइकवाड राहतो व येथील लोकसंख्या १,११,४१० आहे.

दुसरा भाग, सुरत जिल्ह्यांत आहे, त्याचे नवसरी, हे मुख्य ठाणे आहे.

तिसरा भाग, काठेवाड प्रांतांत आहे, त्याचे अमरेली मुख्य ठाणे आहे. ह्यांत द्वारका हे प्रसिद्ध देवस्थान आहे.

चौथा भाग, पालनपूर आणि महिकांठा एजन्सी व अहमदाबाद आणि खेडा जिल्हे ह्यांच्यामध्ये आहे. ह्यांत पटण हे मुख्य ठाणे आहे. ह्यांत सिधपूर हे प्रसिद्ध क्षेत्र आहे.

शिवाय खानदेश जिल्ह्यांतील वाजपूर तर्फेवर गायकवाडाची मालकी आहे.

ह्या संस्थानांत सर्व प्रकारची धान्ये, कापूस, ऊंस व अफू ह्यांचे पीक होते. पुष्कळ ठिकाणी कापड तयार होते.

इंग्रजसरकारतर्फे बडोदे येथे एक स्पेशल कमिशनर व गवरनर जनरलचा एजन्त ह्या नांवाचा अधिकारी असतो; व तेथे इंग्रज सरकारची कांही फौजही असते. काठेवाड रेवाकांठा, महिकांठा आणि पालनपूर ह्यांतील जहागीदारांकडील गायकवाडाची खंडणी इंग्रजसरकार वसूल करून गायकवाडास देते.

खंवायताचे संस्थान.

हे अमदाबाद जिल्ह्याचे पश्चिमेस व महानदीचे उत्तरेस आहे. येथील राजा, मोगल घराण्यांतला असून त्याला नाबब असे म्हणतात.

हैं संस्थान खेड्याचे कलेक्तराचे ताब्यांत आहे. मुख्य शहर खंबायत हैं महीनदीचे मुखाजवळ आहे.

ह्या संस्थानांत कापसाचें कापड व सतरंज्या चांगल्या तयार होतात. सर्व प्रकारची धान्ये, तीळ, कापूस व अफू हे मुख्य उत्पन्न आहे. खंबायतचें बंदर मोडत चालल्यामुळे तेथील व्यापार कमी होत चालला आहे.

पंचमहाल एजन्सी.

पंचमहालचे आग्नेयेस जें नारुकोटचे लहान संस्थान आहे, तें ह्यांत मोडते. हा प्रदेश अगदी रंगट आहे. ह्यांत कोळी व दुसरे भिड्यासारखे रानटी लोक (त्यांस नाईकरा असे म्हणतात) आहेत ते राहतात. तेथील राजा कोळी जातीचा आहे. तो पंचमहालांतील कलेक्तराचे ताब्यांत आहे. ह्या संस्थानांत थोडेंसे धान्य उत्पन्न होतें; परंतु व्यापाराचा मुख्य जिनस म्हटला म्हणजे इमारतीचें लांकूड होय.

सुरत एजन्सी.

ह्याखाली सचीन, वासदा आणि धरमपूर ही संस्थाने आहेत. त्यांची व्यवस्था सुरतेचा कलेक्टर पाहतो. ह्या संस्थानाचे संबंधानें त्यास गवरनराचा राजन्त असे म्हणतात.

सचीन.—ह्या संस्थानांत १७ गांव असून ते सुरत जिल्ह्याचे चौऱ्यापशीं तालुक्यांत पसरलेले आहेत. हें सुसलमान राजाचे ताब्यांत आहे, त्यास नबाब असे म्हणतात.

वासदा आणि धरमपूर.—ही संस्थाने सुरत जिल्ह्याचे पूर्वेस असून रजपूत राजांच्या ताब्यांत आहेत

ह्यांची लोकसंख्या अनुक्रमे ४१,३७३ आणि १,२०,४९८ आहे. ह्यांतील जमीन डोंगराळ असून तीत जंगलही बरेच आहे. तेथे इमारती लांकूड व शिसवीचे लांकूड पुष्कळ होतें. तांदूळ, नागली, ज्वारी, कडवण व ऊस ह्यांचेही पीक बरेच होतें.

भाग ६ वा,

कोकण.

सह्याद्रि पर्वत व समुद्र ह्यांचेमध्यें जी अरुंद जमीन आहे, तिला कोकण असे म्हणतात. ह्या प्रदेशांत भाताचीं उंचीं खांचरें व नारळींचीं आगरे पुष्कळ आहेत. परंतु एकंदरीने हा प्रदेश उंचसखल असून डोंगराळ आहे व जागजागी तुटक तुटक डोंगर आहेत. जमिनीचा उंचसखलपणा व ओलसरपणा ह्यामुळे ह्या प्रदेशांत झाडी चांगली होते व लहान लहान सागाचीं झाडेही पुष्कळ होतात. हा प्रदेश सुरतेपासून गोंयापर्यंत पसरला आहे व ह्याचे ठाणें, जव्हार, कुलाबा, जंजिरा, रत्नगिरी आणि सांवतवाडी असे १ विभाग आहेत.

१ ठाणें जिल्हा.—हा जिल्हा, सुरतजिल्हा आणि पोर्तुगीज लोकांचा दमण प्रांत ह्यांचे दक्षिणेस आहे. ह्यांत ९ तालुके आहेत, त्यांची नांवे—डाहाणू, माहीम, बसई, साष्टी, वाडे, भिवडी, कल्याण, शाहापूर आणि मुरबाड. शिवाय उंबरगांव हा एक पेटा आहे.

पूर्वेस व ईशान्येस जमीन उंच असून क्वचित् लमावड केलेली अशी आहे. समुद्रकिनार्यावळची जमीन सखळ

व्याहे, आणि जेथे समुद्राचे पाणी वाढत नाही तेथे पीक चांगले येते. ह्यांत नद्या सांगण्यासारख्या मोठ्या नाहीत वसईची, दातिवऱ्याची वगैरे खांड्या ह्या जिल्ह्यांत आहेत. त्यांतून थोडाबहुत गलवतांनी व्यापार चालतो. दर्याकि. नाऱ्यावरील गांवांत मासे मारणारे लोक पुष्कळ आहेत.

मुख्य शहर ठाणे, लोकसंख्या १७,४५५. हे साष्टीचे टांत आहे. वांद्रे, भिवडी, कल्याण, वसई, कुर्ले, आणि माहिम, ही बरीच मोठी शहरे आहेत. कल्याण, येथे रेलवे कंपनीचा मोठा कारखाना आहे. वांद्रे येथून मुंबई व साष्टी या दोन बेटांत जाण्याकरितां दोन पूल बांधिले आहेत वसई येथे एक भुईकोट किल्ला आहे, तो पूर्वी पोर्तुगीज लोकांचे ताब्यांत होता, तेथे साखर करण्याचे कारखाने आहेत. आगाशी येथे सुकेळी होतात. हा पदार्थ दुसरे कोणतेही स्थळी होत नाही.

२ जव्हार संस्थान.—ह्याचे सभोवताला ठाणे जिल्हा आहे व ह्याचे तीन महाल आहेत. मुलुख जंगली व डोंग राळ आहे. भात, नागली, वरी, काठण वगैरे धान्ये पिकतात. रांनांतील झाडांचेही बरेच उत्पन्न होतें. येथील राजा कोळी जातीचा आहे. हे संस्थान ठाण्याचे कलेक्तराच्या ताब्यांत आहे.

३ कुलाबा जिल्हा.—हा जिल्हा, ठाणे जिल्हा व मुंबई बंदर ह्यांचे दक्षिणेस आहे व ह्यांत ७ तालुके आहेत, त्यांचीं नांवे:—अलिबाग, पनवेल, कर्जत, पेण, रोहें, माणगांव आणि महाड. शिवाय उरण, खालापूर व नागो ठाणे हे तीन पेटे आहेत.

ह्या जिल्ह्यांत डोंगर पुष्कळ आहेत, पैकीं कांहीं फार उंच असून थेट पश्चिमेकडे गेले आहेत व कांहीं तुटक शिखरें आहेत. या जिल्ह्याचे उत्तरेकडे नागोठण्याची खाडी, पश्चिमेस रोह्याची खाडी आणि दक्षिणेस बाणकोटची खाडी आहे. ह्यांत भरतीचे पाणी लांबवर जातें, म्हणून ह्यांतून गलबतांनीं व्यापार पुष्कळ चालतो. भात पिकवणें, तेल काढणें, सुंभ तयार करणें, मासे मारणें आणि मीठ उत्पन्न करणें हे लोकांचे मुख्य धंदे आहेत. रेशीम विणण्याचें काम, जें पोर्तुगीज लोकांनीं चालू केलें असें म्हणतात, तें रेवदंडा येथें सुरू आहे. समुद्रकिनार्यावर माडांची व पो फळींची मोठमोठी आगरे आहेत.

अलिबाग हें बंदर असून जिल्ह्याचें मुख्य ठाणें आहे. पनवेल आणि उरण हीं बरींच मोठीं शहरें आहेत. पेण आणि महाड ह्या ठिकाणीं भाताचा मोठा व्यापार चालतो. नागांव, चौल, रेवदंडा, रोहेंअष्टमी, नागोठणें आणि तळें, हीं मोठीं गांवे आहेत.

४ जंजिरा संस्थान - - हें मुंबईहून रत्नागिरीस जाताना सुमारे अर्ध्या रस्त्यावर समुद्रकांठी आहे. हें संस्थान व रत्नागिरी जिल्हा ह्याचे दरम्यान बाणकोटची खाडी आहे.

हें संस्थान सिद्दी म्हणजे अबिसिनियन् राजाच्या ताब्यांत आहे. त्यास नबाब असें म्हणतात. तो जंजिन्याचे किल्ल्यांत राहतो. जंजिरा येथें एक असिस्तंत पोलितिकल एजन्त असतो. तो कुलाब्याचे कलेक्तराचे हुकुमानें काम करितो. ह्या नबाबाची मालकी, काटेवाडांतील जाफराबादेवरही आहे.

लुगडी विणण्याचें काम ह्या संस्थानांत होतें, व भात, नागली आणि मीठ, हीं पुष्कळ पिकतात.

५ रत्नागिरी जिल्हा.—ह्या कुलाचा जिल्हा आणि जंजिरा संस्थान ह्यांचे दक्षिणेस आहे व ह्याचे ९ तालुके आहेत, त्यांची नांवे: दापोली, खंड, चिपळूण, संगमेश्वर, रत्नागिरी, राजापूर, देवगड, मालवण आणि वेणुर्ले. शिवाय ह्या जिल्ह्यांत मंडणगड व गुहागर असे दोन पेटे (मंडाळ) आहेत.

सखल जमिनींकी वांही भातखांचरें आहेत, तीं उंची आहेत, परंतु जमीन बहुतकरून वाईट असून खडकळ आहे. ह्यांत डोंगर पुष्कळ आहेत. किनारा खाड्यांनी व नद्यांनी जागजागी तुटलेला आहे. शेतकी, मासे मारणे, व चुना तयार करणें, हे लोकांचे मुख्य धंदे आहेत.

रत्नागिरी— लोकसंख्या १४३०३ हें बंदर असून जिल्ह्याचें मुख्य ठाणें आहे. वेणुर्ले, मालवण, राजापूर आणि चिपळूण हीं बंदरें असून येथे व्यापार पुष्कळ चालतो. हर्णई हेही बंदर असून येथें किल्ला आहे. आचरें, मसुरें, देवरुख, संगमेश्वर, मालगुंड, गुहागर, खंड, दाभोळ, मुसंड, आजर्ले, केळशी आणि बाणकोट ही मोठी गांवें आहेत.

६ सांवतवाडी संस्थान. हें कोकणपट्टीत भगदी दक्षिणेकडे आहे व हें भोंमव्यांच्या घराण्यापैकी एका मगडी सरदाराच्या ताब्यात आहे. इंग्रज सरकारचा पोलिटिकल एजन्त सांवतवाडी येथें राहतो. सांवतवाडी येथें खेळाचें रंगीत सामान चांगळें तयार होतें. भात, नाचणी, बरी, नारळ व हिरडे ह्यांचे पुष्कळ पीक होतें.

भाग ७ वा.

देश.

सद्याद्रीचे पूर्वेकडील प्रदेशास देश झणतात. हा प्रदेश सपाट असून त्यांतून मोठमोठ्या नद्या वाहतात. त्यांच्या कांठची जमीन सुपीक आहे, परंतु हवा कोरडी असून पावसाचा नेम नसतो. सुवस्तेचे वर्षांतही पावसाळ्याखेरीज इतर दिवसांत मैदानें ओसाड व उद्विज्जारहित असतात.

१ खानदेश जिल्हा—हा जिल्हा, ह्या इलाख्यांत मोठा आहे. ह्याचे उत्तरेस सातपुड्याचे डोंगर व दक्षिणेस सप्तमाळा किंवा अजिंठाचे डोंगर आहेत. ह्यांत ११ तालुके आहेत, त्यांचीं नांवे:— धुळे, अमळनेर, एरंडोल, पाचोरे, चाळिसगांव, पिंपळनेर, नंदुरबार, विरदेल, तळोदे, शहादे, शिरपूर, चोपडे, सावदे, भुसावळ, नसराबाद, आणि जामनेर. शिवाय या जिल्ह्यांत सहा पेटे आहेत त्यांचीं नांवे:— यावल, रावेर, भडगांव, पारोळे, एदलाबाद आणि निजामपूर.

ह्या जिल्ह्याचा पूर्वेकडील भाग व मध्यभाग, कांदी लहान लहान डोंगरांच्या ओळींखेरीज करून सपाट आहे; आणि जरी जागजागी सुपीक शेते आहेत तरी बहुतकरून सर्व प्रदेश ओसाड व उदास दिसतो. उत्तरेकडील व पश्चिमेकडील प्रदेश उंचवट्याचा असून त्यांत दाट शडी आहे व त्यामध्ये भिन्नलोक राहतात. ह्या जिल्ह्यांत मोठ्या नद्या, तापी, व तिला मिळणारी गिरणा ह्या आहेत. ह्या नद्यांचे कांठची जमीन बहुधा सुपीक व चांगली लागवड केलेली

आहे. शेतकी हा लोकांचा मुख्य धंदा आहे; विणकामही पुष्कळ ठिकाणी बरेंच चालतें.

धुळे, लोकसंख्या २१८८० हें जिल्ह्याचें मुख्य ठाणें आहे. चोपडें, धरणगांव, जळगांव, पारोळें, भुसावळ, एरंडोळ, नशिराबाद, यावल आणि शिरपूर हीं बरींच मोठीं शहरे आहेत. शिवाय भडगांव, जामनेर, बोदवड, रावेर, सावर्दे, फैजपूर, शहादे, प्रकाशे, तळोदे, नंदुरबार, पिंपळनेर, अमळनेर, शेदूरणी आणि पाचोरे हीं मोठीं गांवे आहेत. भुसावळ येथें रेल्वे कंपनीचा मोठा कारखाना आहे. येथून नागपु. राकडे एक रेल्वेचा फांटा नेला आहे.

२ खानदेश एजन्सी—हा भाग खानदेश जिल्ह्याचे पश्चिमेस असून खानदेशचे कलेक्टराच्या ताब्यांत आहे. ह्याचे डांगदेश, आणि मेवासी प्रांत, असे दोन भाग आहेत.

(१) डांगदेश—हा मुलूख सद्याद्रीचे पश्चिमेस असून ७ भिल्ल सरदारांच्या ताब्यांत आहे. ह्यांत डोंगर फार असून मध्ये खोरी आहेत व त्यांत दाट झाडी आहे. मुख्य उत्पन्न नानाप्रकारचे डांक व सागवानी इमारती लांकूड हें आहे. येथील लोकांची भाषा मराठी, गुजराथी आणि हिंदुस्थानी या तीन भाषा मिळून झाली आहे.

(२) मेवासी प्रांत.—हा प्रदेश खानदेशचे वायव्य कोणास नर्मदा व तापी ह्या दोन नद्यांच्या दरम्यान आहे. हा सहा संस्थानिकांचे ताब्यांत आहे. ह्या प्रांतांत डांगदेशोपक्षां सुपीक जमीन पुष्कळ आहे, व ह्यांत दारू, मध, मेण इमारती लांकूड व सर्व प्रकारची धान्ये ह्यांचे उत्पन्न होतें. येथील लोक बहुतकरून भिल्ल आहेत.

३ नाशिक जिल्हा.—हा जिल्हा खानदेश जिल्ह्याचे दक्षिणेस आहे. ह्यांत १२ तालुके आहेत, त्यांची नांवे—बागलाण, कळवण, चांदवड, दिंडोरी, पेठ, नाशिक, इगतपुरी, सिन्नर, निफाड, येवले, नांदगांव आणि मालेगांव.

पश्चिमेकडील सह्याद्रीजवळचा प्रदेश अगदी डोंगराळ आहे. पूर्वेकडील प्रदेश उघाड व सपाट असून जमीन बहुधा उतरती आहे. ह्या जिल्ह्यांतील जमीन बहुतकरून उंची आहे परंतु तीत जाडे फारच थोडी आहेत. चांदव. डच्या डोंगरांनी ह्या जिल्ह्याचे दोन भाग झाले आहेत. उत्तरेकडील भागांतून गिरणा नदी वाहते, आणि दक्षिणेकडील भागांतून गोदावरी नदी वाहते. शेतकी हा लोकांचा मुख्य धंदा आहे.

नाशिक, लोकसंख्या २४,४२९, हे जिल्ह्याचे मुख्य शहर गोदावरी नदीचे कांठी आहे. येथील पितळेचे काम फार प्रसिद्ध आहे. येवले, येथे रेशम व कलाबतू ह्यांचे काम फार चांगले होते. मालेगांव, येथे इंग्रज सरकारचे फौजेचे ठाणे आहे व किल्ला आहे. शिवाय सिन्नर, इगतपुरी, चांदवड, नांदगांव, मनमाड आणि विंचूर ही मोठी गावे आहेत. त्र्यंबकेश्वर हे प्रख्यात देवस्थान ह्या जिल्ह्यांत आहे, येथे गोदावरी नदीचा उगम आहे.

४ मुरगण तालुका—हा एका हिंदुराजाच्या ताब्यांत आहे त्यास देशमुख असे म्हणतात डोंगर फार असून मध्ये खोरी आहेत व त्यांत झाडी आहे. ह्यावर नाशिकचा कलेकर देखरेख ठेवतो.

५ अहमदनगर जिल्हा—हा जिल्हा नाशिक जि-

जिल्ह्याचे दक्षिणेस आहे, व ह्यांत ११ तालुके आहेत त्यांची नावे:- अकोले, संगमनेर, कोपरगांव, राहुरी, नेवामे, शेवगांव, नगर, पारनेर श्रीगोंदे कर्जत आणि जामखेड.

ह्या जिल्ह्याचा पश्चिमेकडील भाग डोंगराळ आहे, आणि जमीन पश्चिमेकडून पूर्वेकडे उतरती आहे. उत्तरेकडील पाणी गोदावरीला मिळते व दक्षिणेकडील पाणी भीमला मिळते. शेतकी आणि विणणे हे लोकांचे मुख्य धंदे आहेत.

अहमदनगर हे जिल्ह्याचे मुख्य शहर सीनेचे कांठी आहे; येथे लष्करी छावणी असते व एकंदर लोकसंख्या ४१६८९ आहे. हे पूर्वी मुसलमानी राज्याची राजधानी होते. येथे किल्ला आहे, व येथे लुगडी चांगली तयार होतात. संगमनेर, हे प्रवरेचे कांठी आहे. शिवाय पायडी, खडे, सोनई, श्रीगोंदे आणि भिंगार, ही मोठी गावे आहेत.

६ पुणे जिल्हा-हा जिल्हा अहमदनगर. जिल्ह्याच्या दक्षिणेस व पश्चिमेस आणि निरा नदीचे उत्तरेस आहे. ह्यांत ८ तालुके आहेत त्यांची नावे:- हवेली, पुरंदर, भिमयडी, इंदापूर, जुन्नर, खेड, मावळ आणि शिरूर. शिवाय पैठण, दौंड आणि घोडे हे पेटे (महाल) आहेत.

ह्याचा पश्चिमेकडील प्रदेश अगदी डोंगराळ आहे. आणि जमीन पश्चिमेकडे उतरती आहे. ह्या जिल्ह्यांत पुष्कळ नद्या आहेत. त्या पूर्वेकडे वहात जाऊन अखेर भीमेस मिळतात. भीमा ही भीमाशंकराजवळ उगम पावून ह्या जिल्ह्याचे पूर्वेकडून वहात गेली आहे.

पुणे, लोकसंख्या १,६९,३९० हे जिल्ह्याचे मुख्य शहर

मुळा आणि मुठा ह्यांचे संगमावर आहे. पुणे हे ह्या इल्ल्यांत दुसरे मोठे शहर आहे व हे पूर्वी पेशव्यांचे राजधानीचे शहर होते. येथे रेशीम व कलाबनू ह्यांचे काम चांगले होते. येथे लुगडीही चांगली तयार होतात. पुण्याजवळ गणेशखिंडीत गवरनर साहेबांचा बंगला आहे. पुण्याजवळ खडकी, घोरपडी व वानवडी ह्या ठिकाणी फौजेचे मोठे ठाणे आहे. जुन्नर येथे लुगडी व सुडाचे कागद चांगले तयार होतात. शिवाय इंदापूर, तळेगांव (दमटेच्याचे), खेड, सासवड, ओतूर घोडनदी, तळेगांव (दाभाड्याचे), बारामती, घोडे, नारायणगांव आणि मंचर ही मोठी गावे आहेत. शेतकी व विणणे हे लोकांचे मुख्य धंदे आहेत.

७ भोरसंस्थान.—हे संस्थान पंतसाचिव नामक ब्राह्मण जहागीरदाराचे आहे. तो पूर्वी सातारेचे राजाचे ताब्यांत होता. हल्ली ब्रिटिसरकारचे ताब्यांत असून पुणे जिल्ह्याचा कलेक्टर हा एजन्त आहे.

हे पुणे जिल्ह्याचे नैऋत्य कोनास आहे. घांटाचे पश्चिमउत्तरणीवरील (कोंकणांतील) काही भागावर ह्या संस्थानची मालकी आहे. ह्यांतील जमीन डोंगराळ असून तीत बंगलही बरेच आहे. ह्यांत तांदूळ, नागली, वरी, सावे, तीळ, वगैरे जिन्नस पिकतात.

८ सातारा जिल्हा—हा जिल्हा पुणे जिल्ह्याचे दक्षिणेस असून दोहोंच्या मध्ये निरा नदी आहे. त्यांत ११ तालुके आहेत त्यांची नावे—जावळी, कऱ्हाड, कोरेगांव, खटाव, खानापूर, माण, पाटण, सातारा, तासगांव, वाई, आणि

हाळी. शिवाय स.ता.न्याजवळ महाबळेश्वरचे उंच प्रदेशांत मालकमपेठ व खंडाळें हे दोन पेटे (महाळ) आहेत.

ह्यांतल पुष्कळ भाग डोंगराळ असून जमीन पूर्वेच्या अंगास उतरती आहे. कृष्णा व तिला मिळणाऱ्या कोयना, वेण्या व वारणा ह्या मुख्य नद्या आहेत. महाबळेश्वर येथें कृष्णा नदीचा उगम आहे. ह्या जिल्ह्याचे ईशान्य कोपऱ्यास निरा नदी भीमस मिळते. शेनकी व विणणें हे छोकांचे मुख्य धंदे आहेत.

सातारा, लोकसंख्या २९,६०१ हें जिल्ह्याचें मुख्य शहर आहे. येथें शिवाजीचे वंशज राज्य करीत होते व येथें एक डोंगरी किल्ला आहे. वाई व कऱ्हाड ही शहरे कृष्णेच्या काठी आहेत. शिवाय अष्टे, तामगांव, आणि इसलामपूर ही बरीच मोठी शहरे आहेत. नेलें, भिलवडी, राहिमतपूर, हसवड, कोळें, विठें, आणि पाटण ही मोठी गांवे आहेत.

९ सातारा एजन्सी—ह्या खाली औंध आणि फलटण ही संस्थाने आहेत. ही पूर्वी सातारचे राजाचे ताब्यांत होती. परंतु हल्ली ब्रिटिशमरकाचे ताब्यांत असून सातारचा कलेक्टर हा एजन्त आहे.

क्षेत्र. चौ. मै. लोकसंख्या

पंतप्रतिनिधी, औंधचा जहागीदार.	४४७	६५१४६
निवाळकर, फलटणचा	३९७	६६३८१

औंध हें सातारा जिल्ह्याचे दक्षिणेस व फलटण हें उत्तरेस आहे. भोंवतालच्या ब्रिटिश मुलखांत जें पीक होतें तेंच ह्या संस्थानांत होतें.

पंतप्रतिनिधि हा ब्राम्हण आहे व निंबाळकर हा मराठा आहे.

१० सोलापूर जिल्हा.—हा जिल्हा अहमदनगर जिल्ह्याचे दक्षिणेस व पुणे व सातारा जिल्ह्यांचे पूर्वेस आहे. ह्यांत ७ तालुके आहेत त्यांची नावे:—करमाळे, बाशी, माटे, सोलापूर, पंढरपूर, सांगोलें आणि माळशिरस.

बाशी तालुक्याखेरीज इतर ठिकाणी पाऊस थोडा पडतो व मुलूख ओसाड असल्याप्रमाणे दिसतो. ह्या जिल्ह्याची भाषा कोकण व देश ह्यांतील भाषेप्रमाणेच मराठी आहे. परंतु जिल्ह्याचे दक्षिणभागी कानडीही बोलतात. शेतकी हा मुख्य धंदा आहे. मोठमोठ्या शहरी व गांवी विणकामही चालते.

सोलापूर, लोकसंख्या ६१९१५ हें जिल्ह्याचें मुख्य शहर आहे. येथें लुगडी चांगली तयार होतात. बाशी, येथें कापसाचा व्यापार मोठा चालतो. पंढरपूर, येथें विठोबाचें प्रसिद्ध देवालय आहे, व येथें अषाढमासी मोठी यात्रा भरते. शिवाय करकंब, वैराग, करमाळे, माटे, सांगोलें, मोहोळ आणि अकलूज ही मोठी गांवे आहेत.

११ अकलकोट संस्थान.—हें सोलापूर जिल्ह्याचे आग्नेयेस २२ मैलांवर आहे. ह्याचे उत्तरेस, पूर्वेस, व दक्षिणेस निजामाचें राज्य आहे. ह्यांतील जमीन उंच सखल असून त्यांतून पुष्कळ नद्या वाहतात; आणि पाऊसही बहुतकरून बराच पडतो. शेतकी व जाडे कापड विगणें हे लोकांचे मुख्य धंदे आहेत.

हें संस्थान पूर्वी सातारचे राजाचे ताब्यांत होतें, इल्ली

इंग्लिशांचे ताब्यांत आहे. राजा भोंसल्याचे घराण्यांतला आहे. सोलापूरचा कलेक्टर एजन्त या नात्याने ह्या संस्था-
नची व्यवस्था पाहतो.

भाग ८ वा.

दक्षिणमहाराष्ट्रदेश.

दक्षिणमहाराष्ट्रदेश हें नांव नवीन आहे. ह्यामध्ये महा-
राष्ट्रदेशाचा दक्षिणेकडील भाग व कर्नाटक प्रांत हे येतात.
पूर्वी कृष्णा नदीचे दक्षिणेकडील भागास कर्नाटक म्हणत
असत. महाराष्ट्र आणि कर्नाटक ह्या प्रांतांमध्ये भेद काय
तो भाषेचा निराळेपणा हा आहे.

कर्नाटकांत टेंकडचा किंवा लागवड करितां येणार
नाहीं अशी जमीन नाहीं म्हटलें तरी चालेल. कर्नाटकांत
उत्तमप्रकारें लागवड केलेली अशी काळी किंवा कापसाची
जमीन विपुल आहे.

१ विजापूर जिल्हा.—हा जिल्हा व सोलापूर जिल्हा
आणि अक्कलकोट संस्थान ह्यांचेमध्ये भीमानदी आहे. ह्या
जिल्ह्याचे पूर्वेस निजामचे राज्य, दक्षिणेस धारवाड जिल्हा
आणि पश्चिमेस रामदुर्ग, मुधोळ, जमखिडी आणि जत हीं
संस्थाने आहेत. ह्यांत ८ तालुके आहेत त्यांचीं नांवे:—बाग-
लकोट, बदामी, हुनगुंद, मुद्देबिहाळ, सिदगी, बागोवाडी,
विजापूर आणि इंडी. शिवाय बिळगी हा एक पेटा आहे.

भीमानदी खेरीजकरून ह्या जिल्ह्यांत मोठ्या नद्या तीन

आहेत त्यांचीं नांवेः— कृष्णा व तिला मिळणाऱ्या घटप्रभा व मलप्रभा. भीमानदी पुढें निजामचे राज्यांत कृष्णेसच मिळते. जमीन उंचसखळ फार असून शिंदीच्या शाडां- शिवाय तीत शाडें मुळीच नाहींत असें म्हटलें तरी चालेल. शेतकी व कापड विणणें हे लोकांचे मुख्य धंदे आहेत. ह्या जिल्ह्यांत मुख्य मापा कानडी आहे. परंतु ब्राह्मण लोक सर्व ठिकाणीं मराठीही बोलतात. हिंदूपैकी बहुतेक लोक लिंगाईत जातीचे आहेत. अगदीं उत्तरेकडील तालुक्यांत बहुतकरून मराठीच बोलतात.

विजापूर, लोकसंख्या १६,७५९, हें जिल्ह्याचें मुख्य ठाणें आहे. हें औरंगजेबानें जिंकलेल्या एका मुसलमानी राज्याची राजधानी होतें. ह्या शहराची तटबंदी सहा मै- लांहून लांब आहे, व ह्यांतील काहीं जुन्या इमारती, रचनेनें व सौंदर्यानें फार आश्चर्यकारक आहेत. अहमदाबादेशिवाय अशा इमारती कोठेंही नाहींत. बागलकोट, गुलेदगुड आणि इल्कल या शहरां चेळ्यांचे उत्तम खण तयार होतात. बदामी येथें एक भुईकोट किल्ला आहे. शिवाय बिळगी, शिरूर, हुनगुंद, अमीनगड, कमतगी, मुहे- बिहाल, तालिकोट, बागेवाडी, उकली, सिंदगी, अलमेल आणि चडचण हे मोठे गांव आहेत.

२ बेळगांव जिल्हाः—हा जिल्हा विजापूर जिल्ह्याचे पश्चिमेस आहे; ह्याचे पश्चिमेस, गोंवे, सांवतवाडी आणि कोल्हापूर; उत्तरेस मिरज, सांगली, आणि जत, व पूर्वेस जमखंडी, मुधोळ, आणि रामदुर्ग हीं संस्थानें आहेत. ह्यांत ७ तालुके आहेत त्यांचीं नांवे—बेळगांव, चिकोडी, गो-

कांक, अयणी, संपगांव, खानापूर, आणि परसगड, शिवाय मुरगोड, हुकेरी आणि चंदगड हे तीन पेढे (महाल) आहेत.

लोक, मराठी व कानडी भाषा बोलतात. मराठी मुख्यत्वेकरून पश्चिमभागी चालते, व कानडी पूर्वभागी दक्षिण व उत्तरभागी दोन्ही भाषा चालतात. मुख्य नद्या म्हटल्या म्हणजे उत्तरेस कृष्णा, मध्यभागी घटप्रभा, व दक्षिणेस मलप्रभा, ह्या आहेत. उत्तरेस व पूर्वेस जमीन मैदान असून चांगली आहे. परंतु दक्षिणेस सद्माद्रीचे फाटे मधून मधून आले आहेत, त्यांवर कोठे कोठे झाडी दाठ आहे.

लोकांचे मुख्य धंदे म्हटले म्हणजे शेतकी, सूत काढणे, विणणे, लांकडांची व धातूंची कामे करणे, मातीची भांडी करणे व जोडे शिवणे हे आहेत. कापड व रेझिम यांचा व्यापार बराच चालतो.

बेळगांव, हें ह्या जिल्ह्याचें मुख्य शहर आहे. येथें लष्करची छावणी असते व एकंदर लोकसंख्या ४०,७३७ आहे. अयणी येथें कापसाचा मोठा व्यापार चालतो. गोकक येथील रंगीत सामान फार प्रसिद्ध आहे. येथें घटप्रभेचा प्रसिद्ध धन्वधवा आहे. निपाणी हें बरेच मोठें शहर आहे. संवदत्ती येथें एलंमाचें देवालय आहे. येथें प्रतिवर्षी मोठी यात्रा भरते. शिवाय खानापूर, नंदगड, कितुर, मनोळी, मुरगोड, होंगल, संपगांव, चिकोडी आयनापूर, संकेधर, यमकनमरडी आणि हुकेरी ही मोठी गांवे आहेत.

बेळगांवचे दक्षिणेस एक मैलावर शहापूर म्हणून एक बरेच मोठे शहर आहे, ते सांगलीकरांचे ताब्यांत आहे व तेथे कापड व भांडी चांगली तयार होतात व व्यापार मोठा चालतो.

कोल्हापूर संस्थान--हे संस्थान सातारा जिल्हा व वारणा नदी ह्यांचे दक्षिणेस व बेळगांव जिल्ह्याचे उत्तरेस व वायव्येस आहे. ह्याचे पश्चिमेस सह्याद्रीची ओळ असून पलीकडे रत्नागिरी जिल्हा व सावंतवाडी संस्थान ही आहेत. ह्यांत पाऊस फार पडतो. पंचगंगा वगैरे नद्यांचे कांठची जमीन फार सुपीक आहे व त्यांत सर्व प्रकारची धान्ये पिकतात. शेतकी, कापूस व लोकर ह्यांचे जोडभरडे कापड तयार करणे व मातीची भांडी करणे हे लोकांचे मुख्य धंदे आहेत. थोडेसे लोखंडही ह्या संस्थानांत सांपडते. ह्या संस्थानचे लोकांची सुमारे ३ लोक मराठी भाषा बोलतात व बाकी कानडी बोलतात.

सातारचे संस्थान शिवाजीचे वडील घराण्याकडे होते व हे संस्थान शिवाजीचे धाकटे घराण्याकडे आहे. येथील राजास महाराज असे म्हणतात. इंग्रजसरकारचा पोलिटिकल एजन्त कोल्हापूर येथे राहतो.

महाराजाचे ताब्यांत पुष्कळ संस्थानिक आहेत, पैकीं विशाळगड, कागल, बावडे व इचलकरंजी येथील संस्थानिक मुख्य आहेत.

४ दक्षिणमहाराष्ट्रांतील जहागिरी—ह्या जहागिरी पेशव्यांच्या ताब्यांत होत्या. हल्ली इंग्लिशांस खंडणी देतात. कोल्हापूर येथील पोलिटिकल एजन्त ह्यांवर देखरेख ठेवितो. ह्या जहागिरी पुढे लिहिल्याप्रमाणे नऊ आहेत.

(४९)

जहागिरी क्षेत्रचौमैल. लो० संख्या.

१ सांगली.....	१०८३	२,३८,९४९
२ जमखिंडी.....	१११	१,०२,१६२
३ मिरज (वडील घर)	३३९	८८,३४३
४ मिरज (धाकटे घर)	२२९	३१,४८७
५ कुरुंदवाड (व० घर)	१७४	४३,८०९
६ कुरुंदवाड (धा० घर)	१३४	३२,९२८
७ मुधोळ.....	३६१	६१,८८९
८ रामदुर्ग.....	११९	३६,१८१
९ जत व डफळापूर.....	९७९	<div style="display: inline-block; vertical-align: middle;"> $\left\{ \begin{array}{l} ७१,४४३ \\ ८,३४३ \end{array} \right\}$ </div>

एकूण ४,०१९ ७,१९,१२६

सांगली, जमखिंडी, मिरज व कुरुंदवाड ह्या जहागिरी पटवर्धन नामक ब्राम्हणांच्या घराण्यांत आहेत; मुधोळ जहागीर घोरपडे नामक मराठ्यांच्या घराण्यांत आहे, त्यास राजेसाहेब म्हणतात; रामदुर्ग ही जहागीर भावेनामक ब्राम्हणांच्या घराण्यांत आहे; आणि जत व डफळापूर ह्या जहागिरी डफळे नामक मराठ्यांच्या घराण्यांत आहेत. पटवर्धन जहागीरदारांचीं गांवे फार पसरली आहेत; उदाहरण—सांगली संस्थानचा मंगळवेढे हा तालुका पंढपुराजवळ भीमेच्या कांटी आहे, व शिरहटी हा तालुका ह्या इलाख्याच्या दक्षिणेस तुंगभट्टेच्या कांटी आहे,

ह्या संस्थानांतलें निम्मेपेक्षां अधिक लोक कानडी

बोलतात व बाकीचे मराठी बोलतात. शेतकी व जाडे कापड विणणे हे लोकांचे मुख्य धंदे आहेत. जत संस्थानांत सोरा व लोखंड ही सांपडतात.

५ धारवाड जिल्हा:—हा जिल्हा ह्या इलाख्याचे आग्नेय कोनास असून बेळगांव व विजापूर ह्या जिल्ह्यांचे दक्षिणेस आहे. ह्यात ११ तालुके आहेत त्यांची नावे:— धारवाड, नवलगुंद, रोण, गदग, हुबळी, कलघटगी, बंका-पूर, करजगी, हानगल, राणिचेनूर आणि कोड. शिवाय नरगुंद, मुंडगी व मुगद हे तीन पेटे (महाल) आहेत.

सध्याद्रीजवळच्या पश्चिमेकडाल भागाची जमीन उंच-सखल व डोंगराळ आहे. परंतु पुर्वेकडे जरी कोठें कीठें टेकड्या आहेत तरी जमीन बहुतकरून सपाट असून काळी आहे मुख्य नद्या म्हटल्या म्हणजे उत्तरेस मलप्रभा आणि दक्षिणेस तुंगभद्रा. निजामचे राज्यांत रायचुराचे पलीकडे तुंगभद्रा कृष्णला मिळते.

ह्या जिल्ह्याची भाषा कानडी आहे व ह्यांत लिगईत लोक पुष्कळ आहेत. शेतकी हा लोकांचा मुख्य धंदा आहे.

धारवाड, लोकसंख्या १२८४१ हें जिल्ह्याचे मुख्य ठाणें आहे. हुबळी लोकसंख्या १२९९९ हें शहर कापड व रेशीम ह्याचे कारखान्याकारितां प्रसिद्ध आहे. गदग, आणि राणिचेनूर, ही बरीच मोठी शहरे आहेत शिवाय नवलगुंद, नरगुंद, गजेद्रगड, बंकापूर, ह्याबेरी, करजगी, मुळगुंद आणि व्याडगा ही बोटी गावे आहेत.

साबनूर जहागीर:—ही धारवाडचे पूर्वेस आहे, व ही एका मुसलमान नबाबाची आहे. नबाब पठाण वग-

प्यांतील असून पूर्वी पेशव्यांचे ताब्यांत होता. हल्लीं धारवाडचा कलेक्टर मुंबई सरकारचा एजन्त ह्या नात्यानें ह्या जहागिरीची व्यवस्था पहातो.

● उत्तरकानाडा:—हा जिल्हा मद्राससरकारनें सन १८९१ सालीं मुंबई सरकारचे हवाली केला. हा वेळगांवचे दक्षिणेस व धारवाडचे पश्चिमेस आहे. ह्यांत ८ तालुके आहेत त्यांचीं नावे:—कारवार, अंकोले, कुमठा, होनावर, सिद्धापूर, शिरसी, येछापूर आणि हल्याळ. शिवाय भटकळ, मुंडगोड आणि सुपे हे तीन पेटे (महाल) आहेत.

उत्तरकानड्याचे, घाटाखालची व घाटावरची जमीन असे दोन भाग आहेत. सध्याद्रिपर्वत कोकणात समुद्रापासून जितका जवळ आहे त्यापेक्षा तो उत्तरकानड्यांत अधिक जवळ आहे. त्याचे पायथ्याजवळची जमिनीची पट्टी पाचपामून पंचभारा मेल रुंदीची आहे. उत्तरकानड्यांत मुख्य देखावा म्हणजे ह्या जिल्ह्यांत नऊ नद्या आहेत, त्यांत तुंगभद्रेम मिळणारी वर्धा व शरावती ह्या मुख्य आहेत. शरावती नदी, गेस्सप्पाजवळ. मोठ्या झपाट्यानें घाटावरून खाली पडते. ह्या ठिकाणीं पुष्कळ धबधबे झाले आहेत; त्यांतील मोठा २० फूट खोलीचा आहे.

ह्या जिल्ह्याची भाषा कानडी आहे परंतु मराठी आणि कोकणी (मराठी आणि कानडी मिळून झालेली) ह्याही भाषा विशेषकरून समुद्रकांठचे प्रदेशांत बोलतात. शेतकी ह्या लोकांचा मुख्य धंदा आहे.

कारवार लोकसंख्या, १४९७९, हें उत्तम बंदर अमुन

(५२)

जिल्ह्याचें मुख्य ठाणें आहे. पावसाळ्यांत गलबतें ठेव-
ण्यास सुरक्षित असें बंदर, मुंबई व कराची खेरीजकरून
कारवार हें आहे. कुमठा व होनावर हीं बंदरें व्यापारा-
करितां प्रसिद्ध आहेत. हल्याळ येथें इमारतीच्या लांकडांचा
मोठा व्यापार चालतो. शिरसी येथें सुपारी, वेलदेडे, मिरी
आणि चंदन ह्यांचा मोठा व्यापार चालतो. गोकर्ण व बन-
बासी हीं प्रसिद्ध क्षेत्रें आहेत. शिवाय अंकोळें व भटकळ
हीं मोठीं गांवें आहेत.

समाप्त.